

سَلَامٌ سَعَامٌ كَيْلُ عَلَمٍ بَرَا
إِلَهِ سَائِمٍ أَوَّلِينَ مَرَا

مشاجرات صحابہؓ پر ایک نظر

www.KitaboSunnat.com

اِنَّ عَلَامَةَ السَّيِّدِ مُحِبُّ الدِّينِ الْخَطِيبِ

مترجمہ: محمد اسلم سیف فیروز پوری
(فاضل عربی)

www.KitaboSunnat.com

مکتبہ سعیدیہ فیض آباد





معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

اسلامی منہ عام کے اولین علم و ادب

”مشاجرات صحابہؓ پر ایک نظر“

انواع آلاء السید محبت الدین علیہ السلام



مترجم

محمد اسلم سیف فیروز پوری (فاضل عربی)


ناشر

مکتبہ سعید فیض آباد برائے تبلیغ ملت

248.89

1-06

7



02778

ترجمہ:۔ قاضی محمد اسلم سیف پوری فاضل عربی
 ناشر:۔ علی محمد سعیدی ناظم مکتبہ سعیدیہ
 مطبعہ:۔ الہلال پریس لاہور
 تعداد:۔ ایک ہزار بار اول
 قیمت فی جلد ایک روپیہ

فہرست مندرجات و مسمولات

صفحہ	عنوان	شمار	صفحہ	عنوان	شمار
۲۶	خیر القرون اور ابجد	۱۱	۱	سخن بامعنی گفتنی	۱
	کا زمانہ		۷	پیش لفظ	۲
۲۹	اسلام کی اہمیت	۱۲	۱۷	حرفِ اول	۳
۳۰	بصرہ جیل کا واقعہ	۱۳	۱۹	استدراک	۴
۳۱	آل ابوطالب کے نام	۱۴	۱۹	ہدایت کا اصل منبع	۵
	اور رشتہ داروں		۲۰	قرآن میں صحابہ کا مقام	۶
۳۴	اصحابِ عقل و خود سے	۱۵	۲۲	کتاب الترمذی بنیظیر حفظ	۷
	ایک درمندانہ در خواست		۲۲	سنت رسول اللہ	۸
۳۴	حضرت علی رضی اللہ عنہ	۱۶		صلی اللہ علیہ وسلم کی عظمت	
	کا ارشادِ گرامی		۲۳	اشاعتِ اسلام کا	۹
۳۵	حضرت علی رضی اللہ عنہ کا ایک	۱۷		ایک اور طریق	
	اور ارشادِ ادر		۲۴	صحابہ رضوان اللہ علیہم اجمعین کے	۱۰
	معتقدینِ شیعہ			کامیاب کوششیں	

صفحہ	عنوان	شمار	صفحہ	عنوان	شمار
۵۱	اللہ تعالیٰ کا ایک عظیم احسان	۲۹	۳۶	یحییٰ بن یسیر کا واقعہ اور ایک لطیف نکتہ	۱۸
۵۱	تاریخی حادثات	۳۰	۳۸	مناظرین کی بد نصیبی	۱۹
۵۲	چند سوالات اور ان کے جوابات	۳۱	۳۹	حجاج بن یوسف سے بھی گئے گزرے	۲۰
۵۶	یہ جانشینی صرف حضرت علی رضی اللہ عنہ کے ساتھ مختص نہیں	۳۲	۴۰	علی مرتضیٰ رضی اللہ عنہ اور اصحاب ثلاثہ	۲۱
۵۷	نجف کا اجتماع	۳۳	۴۳	تاریخ کی تکذیب	۲۲
۵۷	حضرت علی رضی اللہ عنہ خوب جانتے تھے	۳۴	۴۵	اسلاف کی عادت	۲۳
۵۸	حضرت علی رضی اللہ عنہ تعالیٰ عنہ کی مسند فضیلت	۳۵	۴۶	چند سوالات	۲۴
۵۹	واقعات کی چھان پھٹک	۳۶	۴۸	قدیم کتابوں کی حقیقت اور عوام کا علمی مذاق	۲۵
			۴۸	گردہ بی عصیت	۲۶
			۴۹	جدید کتابوں کی بے مائیگی	۲۷
			۵۰	امّتِ مسلمہ کی محرومی	۲۸

صفحہ	عنوان	شمار	صفحہ	عنوان	شمار
۷۳	ایک ضروری نوٹ	۱۵	۶۳	خلفاء راشدین کی نظر	۳۷
۷۳	عبداللہ بن سبا کی	۱۶		میں خلافت کا مقام	
	فقہ سامانیاں		۶۴	حضرت علی مرتضیٰ کی	۳۸
۷۵	عبداللہ بن سبا	۱۷		کی بیعت خلافت اور	
	کے تبلیغی مرکز			شیعان علی کا منظر	
۷۵	عبداللہ بن سبا	۱۸	۶۶	حضرت علی اور طلحہ	۳۹
	کی ترجمہ کے مرکز			کی گفتگو	
۷۶	قطاط میں شہنشاہ	۱۹	۶۷	حضرت علی رضی اللہ عنہ کا	۴۰
	لوگ			پہلا سرکاری خطبہ	
۷۷	کوفہ میں فقہ پروردگار	۵۰	۶۸	طبقہ عداوی میں	۴۱
	افسردہ			حزم و اعتدال	
۷۷	بصرہ میں فساد آئیز	۵۱	۶۹	طبقہ عثمانیہ	۴۲
	اشخاص		۷۰	اسلام پر مصیبت	۴۳
۷۸	عبداللہ بن سبا کا کوثر	۵۲	۷۱	ان ملعونوں کی	۴۴
۷۹	عبداللہ بن سبا کا فریب	۵۳		ہرزہ سرایشاں	
	اور اس کی حقیقت			اور بدعتا دیاں	

صفحہ	عنوان	شمار	صفحہ	عنوان	شمار
۸۸	فتح الباری میں	۲۰	۸۰	کاش حضرت علی رضی اللہ عنہ	۵۴
	حافظ ابن حجر کی ترویج			یہ لوگ بیدار ہو جاتے	
۹۰	تائیکین عثمان رضی اللہ عنہ کی	۲۱	۸۲	مسلمانوں میں سبکے	۵۵
	اپنے مقاصد میں کامیابی			پہلا فتنہ	
۹۱	ایک اتفاق	۲۲	۸۴	حضرت عائشہ رضی اللہ عنہا	۵۶
۹۱	حضرت شحین کتمقل	۲۳		کے ہاں کہا صحابہ رضی اللہ عنہم	
	خوارج اور قدیم			کا اجتماع	
	شیعہ کا نقطہ نگاہ		۸۵	میدانِ جبل اور صحابہ رضی اللہ عنہم	۵۷
۹۲	ان اغراض پر تنویر	۲۴		کی باہمی جنگ کے	
	کی پیچیدگیوں پر روشنی			اصل محرک	
۹۶	حضرت ابو عبد اللہ رضی اللہ عنہ	۲۵	۸۶	حضرت عائشہ رضی اللہ عنہا کا	۵۸
	عمر بن عاص			مطابہ اور حضرت علی رضی اللہ عنہ	
۹۸	قاضی شہیلہ کا اشارہ	۲۶		کا موقف	
۹۹	ائمہ ثلاثہ کا اجتماع	۲۷	۸۷	تائیکین عثمان رضی اللہ عنہ کی	۵۹
۱۰۲	حضرت ابو موسیٰ اشعری رضی اللہ عنہ	۲۸		اور خوفِ ناک	
۱۰۳	خلاصہ بحث	۲۹		سازش	

۱۱۲
خطیب مسیحی
۲۹۷۵۰۸

سخن ہمارے گفتنی

برصغیرِ ہندوپاک میں ولی اللہی خاندان کی علمی دینی اور سیاسی خدمات ناقابلِ فراموش ہیں۔ حجۃ الاسلام حضرت شاہ ولی اللہ محدث دہلوی رحمہ اللہ تعالیٰ نے جس دینی، علمی، تحقیقی اور اسلامی تحریک کی بنیاد رکھی اور طرح ڈالی اس مقدس علمی خاندان کے بزرگ نے اپنے اپنے وقت میں اس تحریک کو پایہ تکمیل تک پہنچانے کی ہر ممکن کوشش کی۔ رفض و بدعات کی تردید، اشاعتِ کتاب و سنت، نشرِ معارفِ حدیث، تبلیغِ فک فہم اسلام، سیاسی انقلاب علیٰ منہاج النبۃ اور ملک کی حریت و آزادی کے تحفظ کے لئے تن من دھن ہر چیز کی قربانی پیش کی اور رزم و جہد کے ہر سرِ محاذ پر پوری کامیابی سے اسلام کی حفاظت و حیانت کے فرائض انجام دئے۔ کیونکہ اس نیک اور علمی خاندان کے بزرگ بیک وقت میدانِ سیف و قلم کے شہسوار تھے

نیکی، زہد و ورع، تقویٰ و تہقین، جذبہ اتباع سنت، علم و فضل، اور دینی ایشار و قربانی کے لحاظ سے یہ فاروقی خاندان صحابہ کرام کی مثال تھا۔

ہندوستان میں جب مغلیہ سلطنت کا آفتاب حکومت غروب ہوا چاہتا تھا، اور مغلوں کا اقتدار چراغ سحری کی طرح ٹھٹھا رہا تھا تو ان کی ہمایہ سلطنت اودھ میں درفرض و تشیع کے اقتدار کا آفتاب نصف النہار پر تھا اور اسی وجہ سے ہندوستان بھر میں درفرض و تشیع کا طوطی بول رہا تھا۔ محبت اہل بیت کے نام سے بہت سی بدعات اور غیر اسلامی اور غیر دینی عقائد و اعمال، صاف و شفاف اسلام میں گھس آ گئے تھے۔ بھلا ان حالات میں ولی اللہی خاندان کے مایہ ناز سپوت کب خاموش رہ سکتے تھے؟ چنانچہ ان بدعات اور غیر اسلامی عقائد و نظریات کی تردید کے لئے استاذ الہند حضرت شاہ عبدالعزیز محدث دہلوی مرحوم و مغفور۔ حضرت شاہ ولی اللہ محدث دہلوی رحمہ اللہ کے صاحبزادے نے اس موضوع پر تحفہ اثنا عشریہ کے نام سے فارسی زبان میں ایک مکتوب اور جامع کتاب لکھی چونکہ اس وقت ہندوستان میں سرکاری اور پڑھ لکھے طبقہ کی

زبان فارسی تھی نیز تشیع کے اصل مرکز ایران کی سرکاری اور عوام کی زبان بھی فارسی ہی تھی اس لئے حضرت شاہ عبدالعزیز دہلوی نے بھی اس موضوع پر اپنے اظہار خیالات کا ذریعہ فارسی ہی کر بنایا، اور شاہ صاحب نے اس کتاب میں اہل اسلام اور تشیع کی حقیقت کو واضح فرمایا۔ کتاب کی علمی عظمت، اور تحقیقی رفعت اور دینی منزلت کی بنا پر اردو میں اس کے تراجم متعدد بار شائع ہو چکے ہیں۔

اہل عرب کی زبان چونکہ عربی ہے اس لئے ضرورت تھی کہ عربوں کو اس علمی کتاب سے روشناس کرانے کے لئے اس کا عربی میں ترجمہ کیا جاتا۔ چنانچہ اس کی افادی حیثیت اور تحقیقی بصیرت کے پیش نظر عراق کے ایک شہور فاضل نے اس کا عربی ترجمہ کیا اور بدر ازاں المنحة الالہیہ تلخیص تحفہ عاشنا عشریہ کے نام سے اس کا تلخیص بھی کر دیا۔ گزشتہ سالوں میں اس کا وہی عربی تلخیص بڑے اہتمام سے مصر میں شائع ہوا تھا اور اس کے آخر میں مصر کے مایہ ناز اہل قلم ادیب، صاحب علم محقق اور مشہور سلفی عالم علامہ السید محبت الدین الخطیب سابق مدیر مجلۃ الانہی (قاہرہ) نے ایک تحقیقی اور علمی مقالہ بعنوان

حملۃ رسالۃ الاسلام الاولون — وما كانوا
 عليه في الحجۃ والتعارف وكيف شوه المخرضون جمال
 سيرتهم، لکھ کر شائع کیا تھا۔ موصوف اس کے قبل متذد علی
 اور تحقیقی کتابوں پر حواشی اور ذیل لکھ کر اہل علم سے دادِ تحسین
 وصول کر چکے ہیں۔ بالخصوص "المنتقى" خلاصہ المنہاج النہ
 شیخ الاسلام ابن تیمیہ حرّانی رحمۃ اللہ علیہ اور الحواصم من
 القواصم پر ان کا شاندار حاشیہ اپنا غیر فانی علمی مقام بنا چکا
 ہے۔ مقالہ کے علمی، تحقیقی اور افادی پہلوؤں کو مد نظر رکھتے
 ہوئے افادہ عام کی غرض سے اس کا اردو ترجمہ کیا گیا ہے۔
 اس ترجمہ کے اصل محرک اور باعث جماعت اہل حدیث کے
 مشہور نوجوان فاضل جناب مولانا حافظ محمد ابراہیم کیمپوری
 مدیر تنظیم المحدث لاہور ہیں۔ جن کے ارشاد گرامی اور مسلسل
 توجہ دلانے سے میں نے اس کا آغاز کر دیا تھا۔


اس سے قبل ان سطور کے راقم کے مضامین اور تراجم تو ملک
 کے مشہور جوائد و رسائل میں شائع ہوتے رہے ہیں۔ لیکن قاعدہ
 کسی کتاب و رسالہ کے ترجمہ میں میری یہ پہلی طالب علمانہ کوشش
 ہے۔ اس میں کس حد تک کامیاب ہوا ہوں؟ اس کا فیصلہ

کرنا آپ کا کام ہے۔
 بزرگوں اور اصحابِ علم و فضل سے اپنی کوتاہیوں اور فروگذا
 پر تاسخ اور صرفِ نظر کی توقع رکھتا ہوں، اور علمی حوصلہ افزائی
 کا اُتیدار ہوں۔

یہ احسانِ نسر اموشی ہوگی اگر میں ملک کے مشہور اہلِ علم،
 اور جماعت کے ممتاز فاضل حضرت العلام جناب چوہدری
 غلام احمد صاحب حریری ایم۔ اے ایم او ایل پروفیسر اسلامیہ
 کالج لائل پور کا شکریہ ادا نہ کروں، جنہوں نے اپنی مصروفیت
 کے بجائے کے باوجود راقم کی استدعا پر نہ صرف سودہ پر نظر ثانی
 فرمائی، بلکہ گراں قدر ایک محققانہ و عالمانہ دیباچہ
 دینش لفظ بھی سپرد قلم فرمایا۔

اسی طرح فاضلِ دست مولانا ابوالحسن علی محمد صاحب
 سیاری اور رفیق محترم مولانا محمد داؤد مسعود بھی شکریہ کے
 مستحق ہیں جن کی مخلصانہ کوششوں سے یہ رسالہ اس گراں
 کے دور میں آپ کے ہاتھوں تک پہنچا ہے۔ وَاللّٰہ

فیقر بارگاہِ صدی محمد اسلم سیف فیروز پوری
 دارالعلوم روڈ انوار۔ ضلع لائل پور
 جولائی ۱۴۰۰ھ



پیش لفظ

از حضرت العلام چو پدای غلام احمد صاحب حریر کا

ایم۔ اے۔ ایم۔ اے۔ ایل

صدر شعبہ اسلامیات اسلامیہ کالج لاٹل پور

ساترچ مذاہب و ادیان کے مطالعہ سے ظاہر ہے کہ ہر مذہبی تحریک کا ابتدائی دور بڑا صبر آزما ہوتا ہے۔ بادِ مخالف کے تیز و تند جھونکے ہر آن انبیاء و مصلحین کی کشتی و مراد سے ٹکراتے اور ان کے مشن کو ساحلِ کامیابی و کامرانی سے ہٹا رہے ہوتے ہیں۔ کہیں قتل کے چرچے ہوتے ہیں، کہیں جلا وطنی کی دھمکیاں دی جاتی ہیں اور کہیں قطع تعلقات کا حربہ استعمال کیا جاتا ہے۔ مخالفین حق و صداقت اور مومنین کفر و باطل اس حقیقت پر غور کرنے کے لئے متاثر نہیں ہوتے، ذرائع و وسائل اختیار کرتے، اور سعی و جہد کا کوئی دقیقہ فرو گذاشت نہیں کرتے۔ مخالفین حق کا یہ طریق کار

کچھ ایسا ہمہ گیر اور قدیم ہے کہ کسی زمانہ میں اس کی خلاف ورزی نہیں ہوئی اور تلاش و جستجو سے اس ضمن میں کوئی استثنائی مثال موجود نہیں۔
 ابراہیم علیہ السلام نے توحید کی آواز بلند کی تو آگ میں جھونکے گئے،
 موسیٰ علیہ السلام کو وطن عزیز چھوڑنا پڑا، عیسیٰ علیہ السلام کو یہود بہت
 نے ہر طرح سے تنگ کرنے کی سعی لاحاصل کی۔

اپنے آبائی افکار و معتقدات کو کسی تنقید سے بالا خیال کرنا، اور ان
 کی صداقت و حقیقت پر دل کی آنکھ گہرائیوں سے ایان لانا انسانی
 فطرت ہے۔ اس لئے انبیاء عظام کی روح پرورد تعلیمات کا انکار کرنے
 والے ہر دور میں مخالفت کا طوفان برپا کر کے اپنے آباء سابقین کی یاد
 تازہ کرتے رہے۔ قرآن حکیم نے انبیاء کرام کے تذکرے ضمن میں جہاں
 ان کی تبلیغی مساعی کا ذکر کیا ہے وہاں امت دعوت کے تاثرات اور ردِ عمل
 کی تفصیلات بھی دی ہیں کہ کس طرح انہوں نے انبیاء کی دعوتِ اصلاح
 پر لبیک کہنے کے بجائے اپنے محسنِ مبلغین کو ایذا دے کر انتہائی محسن کشی
 کا ثبوت دیا۔

حق و صداقت سے خدا واسطے کا بیر رکھنے والے اس گروہ کے عین
 برعکس سادہ بین حق کی جماعت کا وجود بھی ضروری ہے، جن کے سینے آغاز
 کا رہی سے قبولِ حق کے لئے کھول دئے جاتے ہیں اور جو ماحول سے

متاثر ہوئے بغیر اور تقلیدِ آباء کے علی الرغم اس خدائی پیام کو اپنے گوشِ حق پر
سے سنئے، اور پورے شرحِ صدر سے اپنے دل میں جگہ دیتے ہیں۔ ماحول
کی ناسازگاری کے باوجود ایمان و ایقان کی دولت کا حصول عین غایتِ ربانی
ہے۔ مگر یہ اس سادتِ بزورِ بازو نیست
تانا بخشد خدائے بخشندہ

آغازِ دعوت کے اس نازک دور میں ان مخلص رفقاء کا وجود کبیر
کا حکم رکھتا ہے۔ جنہیں اس آڑے وقت میں انبیاء کی رفاقت کی سادت
حاصل ہوتی ہے، اور جو اپنی بے لوث خدمات سے اس دعوت کے لئے
زمین ہموار کرتے، اور اس کی نشر و اشاعت کے لئے امکانی کوششیں
دریغ نہیں کرتے ان مومنین کا ملین کی خدماتِ جلیلہ اس اعتبار سے خصوصی
قدر و قیمت کی حامل ہوتی ہیں کہ یہ دور مادی منافع سے قطعاً مبرا، اور
حصولِ جاہ و مال کی جاذبتوں سے بیکر خالی ہوتا ہے۔ ان کے لئے قبولِ دعو
کا واحد محرک جذبہٴ ایمان ہوتا ہے اور اسی کے پیشِ نظر وہ ہزار محنتوں
کے باوجود، احوال و ظروف کی ناسازگاری سے قطع نظر خلوصِ دل سے
اس پر ایمان لاتے، اور اس کی نشر و اشاعت کے لئے اپنے خونِ گہری
قطرہ بہا دینے کے لئے تیار ہو جاتے ہیں۔

انبیاءِ کرام کے رفقاءِ اولین کی تاریخِ بقیاتی ہے کہ وہ بیکر خلوص و وفا

اور مجسمہ ایمان و ایمان آغازِ دعوت میں کن مصائب کا شکار ہوئے،
اور کس طرح حضراتِ انبیاء پر نازل ہونے والے حوادث و آلام میں
برابر کے سہیم و شریک رہے۔

سابقہ اقوام و اُمم جب تکذیبِ انبیاء کے جرم میں یا خود ہوئیں اور
عقابِ خداوندی ان پر عذاب کی صورت میں نازل ہوا تو دعوت کے یہ
اولین علمبردار اور حاشیہ نشینانِ نبوتِ انبیاء کے ساتھ اس قہرِ الہی
سے بال بال محفوظ رہے اور اس موقع پر بھی انہیں انبیاء کی محبت
کا شرف حاصل رہا۔

سیدِ الانبیاء، امامِ الرسل محمد مصطفیٰ اللہ علیہ وسلم اولین مرقاء
کے لحاظ سے باقی انبیاء سے زیادہ خوش نصیب تھے۔ اللہ تعالیٰ نے
آپ کو نسبتاً اس سعادت سے بہرہ وافر عطا فرمایا۔ مکہ کی مظلوم
زندگی میں حضرت ابوبکرؓ و عمرؓ حضرت عثمان غنیؓ حضرت نجاشیؓ
ارت حضرت حمزہؓ حضرت بلالؓ حضرت عمارؓ یاسرؓ حضرت سمیہؓ حضرت
مہیبؓ رومیؓ حضرت زبیرؓ عوامؓ حضرت سعید بن زیدؓ رضی اللہ عنہم
ایسے مخلص اور وفا شعار رفقاء کا وجود باغینمت تھا۔ اسلام لانے
کے جرم میں یہ جن تکالیف سے دوچار ہوئے اپنے پرانے سب
اس سے واقف ہیں، تفصیلات کے لئے طبقات ابن سعد اور

اور البرایہ والنہایہ کا مطالعہ کافی ہے۔ صحابہ رسولؐ کا خلوص اسلام سے وابستگی، اشاعتِ اسلام کی خاطر جان و مال کی قربانی آنحضور صلی اللہ علیہ وسلم کی اطاعت اور ذواشعاری کا جذبہ۔ یہ صفات اس قدر مستکم ہیں کہ اغیار کو بھی اس قابل انکار حقیقت کا اعتراف کرنا پڑتا۔

صلح حدیبیہ کے موقع پر قریش مکہ نے عروہ بن مسعود ثقفی کو نمائندہ بنا کر بھیجا۔ عروہ آنحضرت صلی اللہ علیہ وسلم سے بے تکلفانہ طریقہ سے گفتگو کر رہا تھا اور جیسا کہ عرب کا قاعدہ ہے کہ بات کرتے کرتے مخاطب کی ڈاڑھی پکڑ لیتے ہیں۔ وہ ریش مبارک پر بار بار ہاتھ ڈالتا تھا۔ حضرت مغیرہ بن شعبہ جو ہتھیار لگائے آنحضرت صلی اللہ علیہ وسلم کی پشت پر کھڑے تھے، اس مجراؤں کو گوارا نہ کر سکے۔ عروہ سے کہا اپنا ہاتھ ہٹالے، ورنہ یہ ہاتھ برٹھ کر واپس نہ جا سکے گا۔ عروہ نے رسول اللہ صلی اللہ علیہ وسلم کے ساتھ صحابہؓ کی حیرت انگیز عقیدت کا جو منظر دیکھا اس نے اس کے دل پر عجب اثر کیا قریش سے جا کر کہا کہ میں نے قیصرِ دکن کی اور نجاشی کے دربار دیکھے ہیں یہ عقیدت اور وارستگی کہیں نہیں دیکھی۔ محمد صلی اللہ

علیہ وسلم بات کرتے ہیں تو سننا ٹاچھا جاتا ہے۔ کوئی شخص ان کی طرف نظر بھر کر نہیں دیکھ سکتا۔ وہ وضو کرتے ہیں تو جو پانی گرتا ہے اس پر خلقت ٹٹ پر پڑتی ہے۔ بلغم یا محضوک گرتا ہے تو عقیدت کیش ماحقوں ہاتھ لیتے ہیں اور چہرہ اور ماحقوں میں مل لیتے ہیں۔

(بخاری کتاب الشرط فی الجہاد)

کتاب و سنت کے بیشتر نصوص مدح صحابہ میں وارد ہیں۔ مشہور حنفی عالم ابن ہمام المسایرہ میں لکھتے ہیں۔
 وَاعْتِقَادِ أَهْلِ السُّنَّةِ اِبْلِ سُنَّتِ كَا عَقِيدَةِ جَمِيعِ صَحَابِهِ
 تَرْكِيبَةِ جَمِيعِ الصَّحَابَةِ وَالْتِمَاثِ
 عَلَيْهِمْ كَمَا اَتَتْهُ اَللّٰهُ سُبْحَانَهُ
 وَتَعَالٰى عَلَيْهِمْ اِذَا قَالَ كُنْتُمْ
 خَيْرَ اُمَّةٍ اَخْرَجَتْ لِلنَّاسِ
 وَ قَالَ كَذَلِكَ جَعَلْنَاكُمْ
 اُمَّةً وَسَطًا لِتَكُونُوا
 شُهَدَاءَ عَلَى النَّاسِ
 ان کا تزکیہ و طہارت اور ان کی مدح و ثنا ہے جیسا کہ اللہ تعالیٰ نے ان کی مدح میں فرمایا تم بہترین امت ہو جو لوگوں کے فائدہ کے لئے پیدا کی گئی۔ اور دوسرے مقام پر فرمایا۔ ہم نے تمہیں ایک عادل جماعت بنایا ہے

تاکہ تم لوگوں پر گواہ بنو۔

(المسارہ بشرح المسایرہ ص ۳۱)

علامہ ابن الہمام نے مدح صحابہ رضی میں وارد ہونے والی آیات و احادیث کا تفصیلی تذکرہ کیا اور بعد ازاں صحابہ رضی کے باہمی مناقشات کے بارہ میں اُمت کا یہ اجماعی فیصلہ نقل کیا ہے۔

حضرت علی اور حضرت معاویہ رضی اللہ عنہما کے درمیان جو لڑائیاں ہوئیں وہ اجہتا دپر بنی تھیں نہ کہ حضرت معاویہ کی جانب سے تنازع خلافت کی بنا پر۔

وَمَا جَرَى بَيْنَ مَعَاوِيَةَ
وَعَلِيٍّ رَضِيَ اللَّهُ عَنْهُمَا
مِنَ الْحَرْبِ كَانَ مَبْنِيًّا
عَلَى الْإِجْتِهَادِ لَا مَنَازَعَةَ
مِنَ مَعَاوِيَةَ فِي الْإِمَامَةِ

(المسارہ ص ۳۱)

مشاجرات صحابہ رضی کے بارہ میں اُمت نے ہمیشہ یہی محتاط موقف اختیار کیا اور ان کے باہمی اختلافات کو حسن ظن پر محمول کر کے صحابہ دشمنی سے امکانی حد تک اجتناب کیا۔ خلافت راشدہ کا آخری دور دراصل تفرق و انتشار کا دور تھا۔ جب کہ اُمت مسلمہ اس سکون و اطمینان، یکسانیت و اتحاد اور جذبہ موافقت و موافقت

سے بڑی حد تک محروم ہو گئی تھی جو مومنین اولین، اور خلافت راشدہ کے اولین دور کی امتیازی خصوصیت تھی۔ اس تفرق و انتقام کی وجہ وجہ عبداللہ بن سباؓ ہو دی نما ابلیس، اور اس کے کاسہ لیس رنقاء کی دسیہ کاریاں اور ریشہ دوانیاں تھیں۔ عبداللہ بن سباؓ نے حُب اہل بیت کے پردہ میں امت کو گمراہ کرنا شروع کیا اور اس فتنہ کا بیج بڑھا جو آخر کار بڑی بڑی لڑائیوں کا موجب بنا۔ مگر اس کی وجہ قطعی طور سے یہ نہیں کہ وہ صحابہؓ جو آنحضرت صلی اللہ علیہ وسلم کے حین حیات پیکر اسلام اور محبتِ حُب رسولؐ تھے۔ آپ صلی اللہ علیہ وسلم کے بعد اسلامی سے بالکل نکل گئے اور ان میں اسلامی تعلیمات کا کوئی شائبہ بھی باقی نہ رہا۔ ایسا کہنے والا بڑی جرأت کا ارتکاب کرتا، اور صحابہؓ رسول اللہ صلی اللہ علیہ وسلم کے بارہ میں انتہائی دریدہ دہیز کا ثبوت دیتا ہے۔

دورِ حاضر کے فاضل جلیل، اور دینی غیرت کے بہرہ مند مشہور مصری عالم علامہ محبت الدین الخلیل نے مشاجراتِ صحابہؓ پر قلم اٹھایا ہے اور صحابہؓ کے باہمی

اختلافات کا صحیح محل واضح کرنے کا کوئی دقیقہ فرو گذار نہیں کیا۔ علامہ خطیب کا یہ محبوب موضوع ہے اور اس پر انہوں نے متعدد وقیع اور پُر از معلومات کتابیں تصنیف کی ہیں۔ آپ کا طرز استدلال نہایت متین، زوردار، اور مناظرہ بازی سے قطعاً مبرا ہے۔ آپ نے جو کچھ کہا ہے دلائل و براہین کی روشنی میں، کہا ہے، اور کوئی بات ظن و تخمین، اور جذباتِ حقہ و عناد سے متاثر ہو کر نہیں کہی۔

فاضل نوجوان قاضی محمد اسلم سیف صاحب ستحق تبریک یں کہ انہوں نے علامہ محدّوح کے اس بیش بہا مقالہ کو اردو کا قالب پہنا کر اردو دان حضرات کو استفادہ کا موقع دیا۔ نو مشق ہونے کے باوجود ترجمہ رواں دواں اور کافی سلاست کا حامل ہے۔ میرے خیال میں مترجم اگر اپنی کاوش کو جاری رکھ سکے تو ملک و ملت کی مفید خدمات سرانجام دے سکیں گے۔ بہر کیف اردو دان حضرات کے لئے مفہوم مسرت ہے کہ وہ اس بیش قیمت مقالہ

سے مستفید ہو رہے ہیں۔

غلام احمد حسینی ایم۔ اے
پروفیسر و صدر شعبہ اسلامیات
اسلامیہ کالج لائل پور

۲۵۔ اگست ۱۹۶۱ء

بِسْمِ اللَّهِ الرَّحْمَنِ الرَّحِيمِ

اسلامی پیغام کے اولین علم بردار

صحابہ کرام کے باہمی ربط و تعلق

اور

اخوت و محبت کی ایک جھلک

حرفِ اول

آیۃ بن آیات اللہ - رئیس الحفاظ - امیر المؤمنین
فی الحدیث - امام المحدثین امام محمد بن اسماعیل

بخاری رضی اللہ تعالیٰ عنہ اپنی جامع الصغیر (بخاری شریف) میں یہ
روایت نقل کرتے ہیں عَنْ عُمَرَ بْنِ ابْنِ حُصَيْنٍ رَضِيَ اللَّهُ عَنْهُمَا
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ خَيْرُ الْقُرُونِ قُرُونِي
ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ (قال عمران ابن
حصين فلا أدري أذكر بعد قرنيه أو ثلاثاً) ثم

بَسَدَ كَهْرَقَوْمًا يَشْهَدُونَ وَلَا يُعْتَشِرُهُمْ وَلَا يَخُونُونَ وَلَا يَدْعُونَ إِلَى الْكُفْرِ وَلَا يَتَّبِعُونَ يَتَّبِعُونَ وَلَا يَفُونَ وَيُفْهِمُ السِّمْنَ

عمران بن حصین رضی اللہ عنہما سے مروی ہے کہ بلاشبہ رسول اللہ صلی اللہ علیہ وسلم نے فرمایا کہ خیر و برکت اور رشد و ہدایت کے اعتبار سے تہتر زمانہ میرا زمانہ ہے۔ پھر ان لوگوں کا جو ان سے ملتے ہیں (تابعین کا) پھر ان لوگوں کا جو ان سے ملتے ہیں (تابعین کا) (عمران بن حصین کہتے ہیں مجھے یہ معلوم نہیں کہ قرنی کے بعد رسول اللہ صلی اللہ علیہ وآلہ وسلم نے دو زمانوں کا ذکر کیا یا تین کا) پھر بلاشبہ ہمارے بعد ایک ایسی قوم آئے گی جو بلا مطالبہ خود بخود گواہی دے گی۔ وہ لوگ آمانتوں میں خیانت کریں گے ان پر آمانت کا اعتماد نہیں کیا جائے گا۔ وہ نہریں مانیں گے لیکن انہیں پورا نہیں کریں گے اور ان میں مٹا پانا ہر سو جائے گا

حضرت امام بخاری رحمۃ اللہ علیہ نے عبد اللہ بن مسعود رضی اللہ عنہ سے بھی ایک ایسی ہی حدیث روایت کی ہے۔ اسی طرح یہی حدیث امام احمد نے اپنی مسند میں عبد اللہ بن مسعود رضی اللہ عنہ سے روایت کی ہے۔ صحیح مسلم اور ترمذی میں بھی یہ روایت منقول ہے۔ اور امام مسلم نے اپنی صحیح مسلم میں اسی منہج کی حدیث اُم المومنین حضرت عائشہ صدیقہ رضی اللہ تعالیٰ عنہا سے بھی روایت کی ہے۔

استدراک

خیر القزکن کی تحدید و تعیین اُموی خلافت کے انتہا تک ہے۔ اور بعض کے نزدیک اس کا

اطلاق پہلے دو عباسی خلفاء (ابو عبد اللہ سفاح اور ابو جعفر منصور) پر ہوتا ہے۔ حافظ ابن حجر۔ فتح الباری جزء الساج ص ۱۶ پر اس حدیث کی تشریح کے ضمن میں فرماتے ہیں کہ اس بات پر اتفاق ہے کہ تبع تابعین کی آنحوی قابل اعتماد شخصیت سلسلہ ہجری تک بقید حیات رہی۔ اور اس وقت بدعات و سیئات اور فواحش و منکرات کا ظہور ہو چکا تھا۔ اور معتزلہ کی زبانیں بے لگام ہو چکی تھیں اور فلاسفہ یونان کی گراہی کا آغاز ہو چکا تھا۔ اہل علم اور محدثین فقہ و تفسیر قرآن میں مبتلا کئے جا چکے تھے۔ حالات و ظروف یکسر بول چکے تھے۔ اور یہ معاملہ اس وقت سے لے کہ حافظ ابن حجر متوفی ۸۵۲ھ ہجری تک برابر کمزور و ناقص میں برہنہ رہا۔ اور حضور علیہ الصلوٰۃ والسلام کے فرمان کے مطابق کذب و جھوٹ واضح طور پر ظاہر ہو چکے تھے۔ یہاں تک کہ یہی جھوٹ عام اقوال و افعال اور معتقدات میں شامل ہو چکا تھا۔

تمام تر شد و ہدایت جسے اس سے قبل

اور بعد آج تک انسانی آنکھ نے نہیں

دیکھا وہ ہے جسے صحابہ کرام رضی اللہ عنہم نے معلم الناس سید ولد آدم

امام الاولین والآخرین سرکارِ دو عالم صلی اللہ علیہ وآلہ وسلم سے حاصل کیا تھا۔ صحابہ کرام واقعی طور پر آنحضرت صلی اللہ علیہ وسلم کی امت میں خیر امت کے بلند منصب پر فائز تھے۔ اور اس بات کی خود اللہ تعالیٰ اور اس کے رسول مقبول صلی اللہ علیہ وسلم نے شہادت دی، اور اس معاملہ کی تائید و تصدیق فرمائی۔ صحابہ کرام حقیقی معنی میں منبع خیر و برکت، مخزن تقویٰ و طہارت، مصدر فیوض و برکات، اور معدن علم و فضل تھے اور بلاشبہ تمام تر خیر و برکت وہ ہے جس پر رسول اللہ صلی اللہ علیہ وسلم کے مقدس ساتھی فائز تھے۔ دراصل تمام تر دین اسی کا نام ہے جس کی صلحاء و اتقیا متابین نے اتباع کی۔ اور پھر ان کے اخلاف ان کی پیروی میں احسان و سلوک کے راستہ پر گامزن ہوئے۔

بعض مؤرخین نے یہ حیرت انگیز آفتاب گھڑا ہے کہ آنحضرت صلی اللہ علیہ وسلم

قرآن میں صحابہ کا مقام

کے ساتھی اپنے دلوں میں ایک دوسرے کے لئے بغض و عداوت، حسد اور نفرت و حقارت کے جذبات رکھتے تھے۔ حالانکہ اللہ تعالیٰ نے سورۃ فتح میں صحابہ کرام کے باہمی تعلقات، لین دین اور اُلفت و محبت کو بایں الفاظ بیان فرمایا اَشِدَّاءُ عَلَى الْكُفَّارِ رُحَمَاءُ بَيْنَهُمْ اِلٰی آخرہ۔ کہ صحابہ کرام کفار و مشرکین کے بارہ میں نہایت سخت اور

آپس میں انتہائی رحیم و کریم ہیں۔ اور سورۃ حدید میں اللہ تعالیٰ نے صحابہ کرام کو اس طرح خطاب فرمایا:۔ وَ لِلّٰهِ مِيرَاثُ السَّمٰوٰتِ وَ الْاَرْضِ لَا يَسْتَوِيْ مِنْكُمْ مَنْ اَنْفَقَ مِنْ قَبْلِ الْفَتْحِ وَ قَاتَلَ اُولٰٓئِكَ اَعْظَمُ دَرَجَةً مِنَ الَّذِيْنَ اَنْفَقُوْا مِنْۢ بَعْدِ وَ قَاتَلُوْا وَ كَلَّا وَعَدَدَ اللّٰهُ الْحُسْنٰی وَ اللّٰهُ بِمَا تَعْمَلُوْنَ خَبِيْرٌ ۝۱۰ زمین و آسمان کی میراث دیکھتے اللہ تعالیٰ ہی کے لئے ہے تم میں وہ لوگ اجر و ثواب اور مقام و مرتبہ میں ان کے برابر نہیں ہو سکتے جنہوں نے فتح مکہ سے قبل اللہ کے راستے میں مال خرچ کیا اور خدا کی راہ میں میدان کارزار کو نرم کیا: اور ان ہر دو گروہوں اللہ تعالیٰ نے نیکی اور بھلائی کا وعدہ کر رکھا ہے اور اللہ کو خبر ہے جو کچھ تم کرتے ہو۔ سورۃ آل عمران میں اللہ تعالیٰ نے کس قدر صاف بیان فرما دیا ہے كُنْتُمْ خَيْرَ اُمَّةٍ اُخْرِجَتْ لِلنَّاسِ (الآخِرہ) کہ تم تمام انسانیت میں بہترین گروہ ہو جن کی تخلیق کا مقصد ہی یہ ہے کہ تم لوگوں کو بھلائی کا حکم دیتے ہو اور برائی سے منع کرتے ہو۔ اسی طرح قرآن کریم نے بیسیوں دیگر مقامات پر صحابہ کرام کا مقام و مرتبہ اور فضائل و مناقب بیان فرمائے بخوف طوالت ان کے ذکر و اعادہ سے صرف نظر کی جا رہی ہے۔ کیا اس کے بعد بھی کوئی بد نصیب مسلمان باقی ہے جو اس

معاملہ میں اللہ تعالیٰ کی تکذیب کرتا ہو، اور خیر القرڈین میں رسول اللہ صلی اللہ علیہ وسلم اور ان کے موزر رفقاء کی تکذیب پر کمر بستہ ہو۔
کتاب اللہ کی بے نظیر حفاظت | اس اُمت کی ابتدا میں اللہ تعالیٰ نے اپنی کتاب (قرآن پاک) کی

حفاظت کا انتظام یوں فرمایا کہ امین (صحابیؓ) نے دوسرے امین (صحابیؓ) تک اسے بحفاظت تام پہنچایا۔ یہاں تک کہ انہوں نے کامل اہتمام پوری سعی و جہد، اور حزم و احتیاط سے اپنے رب کی امانت کو ادا فرمایا حقیقت ہے کہ سابقہ اُمتوں میں ان کے سے اہتمام، سعی، اعتدال و توازن اور حزم و احتیاط کی نظیر و مثال تلاش کرنا باطل ناممکن ہے۔ اس باب میں ان کی کوششوں کا یہ عالم تھا کہ عربی زبان میں اختلاف تلفظ، لہجہ، اختلاف بلاد، تنوع، محدود و مالہ کے باوجود قرآن کے الفاظ تو کیا زیر و زبر اور پیش میں بھی ادنیٰ فرق واقع نہیں ہوا۔ اور واقعی سورۃ حجر میں اللہ تعالیٰ کا یہ وعدہ پورا ہو گیا۔ اِنَّا فَحْنُ مَزَّلْنَا الذِّكْرَ وَاِنَّا لَهُ لَحَافِظُونَ
سُنَّتِ رَسُولِ اللہ کی حفاظت | اسلام کے ابتدائی چند برسوں کے بعد پہلی صدی

ہجری کے نصف اول میں صحابہ کرامؓ - تابعین عظام اور ان کے ارشد تلامذہ کی ایک مقدس جماعت امانتِ سنت کی حفاظت، اور

تبلیغ و اشاعت کے لئے اپنے آپ کو فارغ اور تیار کر چکی تھی
 اس مقدس جماعت کے واجب الاحترام افراد و ارکان ہر وقت
 رسول اللہ صلی اللہ علیہ وسلم کی احادیث کی تلاش و جستجو میں
 لگے رہتے، اور اس سلسلہ میں دور دراز سفروں کی صعوبتیں برداشت
 کرتے، تاکہ یہ ان لوگوں سے براہ راست احادیث سن سکیں جنہوں
 نے انہیں مخبر صادق صلی اللہ علیہ وسلم کی زبان فیض ترجان سے
 حاصل کیا تھا۔ اور ایک ایک حدیث کو حاصل کر کے یوں خوش
 ہوتے جیسے کہ دنیا کا ایک بیش قیمت خزانہ ملا تھا، آگیا ہو،
 بلکہ صدر اسلام میں مدینہ منورہ کا دارالامارت اولین فقہاء کا
 مرکز تھا۔ اور یہ لوگ اپنے امیر مروان بن حکم کے پاس جمع ہوتے،
 اور اس سلسلہ میں مروان کی سہی و اہتمام کا یہ عالم تھا کہ اس کے سامنے
 جب کسی غیر معروف حدیث کی نسبت رسول اللہ صلی اللہ علیہ وسلم
 کی طرف کی جاتی تو وہ فی الفور اس کی تحقیق و تفتیش کے لئے اس کے
 راوی صحابی یا اہل بیت المؤمنین میں سے کسی طرف پیغام بھیجتا۔ یہاں
 تک کہ اس کی حقیقت واضح ہو جاتی۔ (مسند احمد - طبع ادبی اجزاء السادس)

صدر اسلام میں ایک جماعت
 قرآن کریم اور سنت محمدیہ

اشاعت اسلام کا ایک اور طریق

علیٰ صاحبہا النجیۃ والسلام کی حفاظت و راہتمام اور تبلیغ و اشاعت میں مصروف تھی اور شریعتِ کاملہ کی حفاظت کے اصول و مبادی وضع کرنے کی کوشش میں مشغول تھی اور اس کے ساتھ ساتھ صحابہ کرام - ابناء صحابہؓ اور تابعین رضی اللہ تعالیٰ عنہم کی ایک جماعت (جنہوں نے اپنے کندھوں پر اہم ریادت اور تسخیرِ عالم کے بارِ امانت کو اٹھا رکھا تھا) فتحِ ممالکِ بلدان اور اسلامی جہاد کے علم بردار تھے اور کائناتِ ارضی کے شعوبہ قبائل اور اقوام و اُمم کو اسلام کی طرف منتقل کر رہے تھے، ان کی زبانوں کو عربی میں بدل رہے تھے، ان کے نفوس کو اسلام کے دنگ میں رنگین کر رہے تھے۔ اسلامی پرچم کے سایہ میں انسانیت کو ایک ہی ہدایت اور دین کے پلیٹ فارم پر کھڑا کر رہے تھے اور انہیں ایک ہی اسلامی لڑی میں پروں کر رہے تھے۔ اور عوام کے دُخ کو ہدایت و سعادت کی طرف موڑ رہے تھے۔

اللہ تعالیٰ نے ان
مقدس لوگوں کی

صحابہ و تابعین کی کامیاب کوششیں

ان مخلصانہ کامیاب کوششوں میں برکتِ عطا کی اور انہیں اہم وقت پوری طرح کامیاب فرمایا۔ اور ایک صدی میں ان کے ہاتھوں سے وہ کارِ طے نمایاں سرانجام دے جو سینکڑوں سالوں میں اغیار سے

پایہ تکمیل کو نہیں پہنچ سکتے خواہ وہ کسی اسلوب اور طریق کار کے مطابق اسے انجام دیں۔ یہ وہ لوگ تھے جن کے متعلق رسول اللہ صلی اللہ علیہ وسلم نے خبر دی تھی کہ وہ اس کی اُمت کے بہترین لوگ ہیں۔ اور آپ کی خبر واقعی سچی اور صحیح ثابت ہو چکی ہے۔ بلاشبہ اسلام نے ان کے ہاتھوں پر خیر و برکت کو دیکھا اور ان کے ذریعے اللہ تعالیٰ نے اپنے اصولوں کی حفاظت کی، اور ان کے ذریعے اللہ تعالیٰ نے دیگر اقوام و اُمم کو ہدایت دی اور ان کی فائزگانہ تنگ و تنگ اور سعی و عمل سے جو علاقے، اور بلاد و ممالک اسلام میں داخل ہوئے ان کے ظلِ عاطفت میں اکابر اہل علم، ممتاز محدثین، اُجلہ فقہاء و مفسرین، اور یگانہ سردگارا ائمہ دین نے اپنی قابلیت کے جوہر دکھائے۔ امام بخاری، امام ابو حنیفہ، لبث بن سعد، عبد اللہ بن مبارک وغیرہ رضی اللہ عنہم ایسے اکابر و اعظم ان کی کوششوں ہی کا نتیجہ ہیں۔ دیگر اقوام و اُمم اور مذاہب دہل نے ان اکابر کے اخلاص و ایثار، سوزِ اسلام اور دینی درد مندی کو دیکھ کر پورے اخلاص، کامل راہنما، اور بے مثال پیچھتی سے اسلام کی لازوال دولت کو قبول کیا، اور پورے شرح صدر سے اسلام کو حاصل کیا۔ کیونکہ اُس وقت اسلام کے دُعا و مصلحتیں ایثار و اخلاص کا مجسمہ تھے اور عوام نے بھی فرق اور اہلیت و قابلیت کا پورا امتیاز قائم رکھا، اور معاملہ کو اس کے حقیقی مقام

تک پہنچایا۔

خیر القرون اور مابعد کا زمانہ

یہ حالت اور کیفیت ابتدائی تین
زمانوں میں برابر جاری رہی۔ کیونکہ

ان زمانوں کی خود رسول اللہ صلی اللہ علیہ وسلم نے تعریف کی تھی اور
زمانہ میں رہنے والوں کی صفت خیر امت کے مبارک و مقدس نام
سے بیان کی تھی۔ لیکن ان ازمہ ثلاثہ کے بعد کے زمانوں میں مسلمانوں
کو صدرِ اول کی اتباع و پیروی کی وجہ سے جانچا جاتا تھا۔ حق و صواب
اور خیر و شر میں وہ جو حقتہ لیتے تھے ان کی وجہ سے ان کو تیز دھجی جاتی
تھی جیسا کہ رسول اللہ صلی اللہ علیہ وسلم نے ان کے بارہ میں فرمایا
تھا۔ مَثَلُ أُمَّتِي مَثَلُ الْمَطْرِ لَا يَدْرِي أَوَّلُهُ خَيْرٌ أَمْ
آخِرُهُ کہ میری امت کی مثال بارش کی مثال ہے۔ معلوم نہیں بارش
کا اول حصہ زیادہ بہتر ہے یا آخری حصہ۔ امام احمدؒ نے اسے اپنے
مسند میں روایت کیا۔ امام ترمذیؒ نے اسے حضرت انسؓ سے
روایت کیا۔ ابنِ جبانؒ اور امام احمدؒ نے بروایت عمارہ بھی بیان کیا
ابو یعلیٰ نے اپنے مسند میں حضرت علیؓ سے روایت کیا۔ بطرانی نے اپنے
معجم الکبیر میں عبد اللہ بن عمرؓ بن خطاب اور عبد اللہ بن عمرو بن عاص
کی روایت سے اسے بیان کیا۔ اور یہ تمام لوگ صحابہؓ تھے۔ اور

انہوں نے رسول اللہ صلی اللہ علیہ وسلم سے یہ روایت کیا ہے کہ اُمّت
 محمد صلی اللہ علیہ وآلہ وسلم ہر زمان و مکان میں بہترین اور صاحب خیر
 برکت ہے۔ جب تک کہ یہ اسی راہ کی متلاشی رہی جس پر کہ ازمنہ ثلثہ
 (خیر القرون) کے اصحاب ہدایت لوگ چلتے رہے اور انہوں نے ان کی
 پیروی کی پوری سعی و جہد کی۔ بلکہ اس کی بھی اُمید رکھنی چاہئے کہ جو
 لوگ ہمارے زمانہ میں بھی حق و صداقت کو قائم کریں اور دین و آخرت
 کا احیاء کریں اور اسلام کی پوری طرح اتباع و پیروی کریں جیسا کہ
 صحابہ و تابعین نے اپنے زمانوں میں کی تھی تو یہ ان کے (صحابہ و تابعین)
 اجر و ثواب کو پہنچ جائیں گے اور اللہ تعالیٰ کے ہاں ان کے طبقہ میں
 شمار کئے جائیں گے۔ ممکن ہے کہ مذکورہ بالا خیال سے ان کی مراد
 رسول اللہ صلی اللہ علیہ وسلم کا یہ ارشاد ہو جسے امام احمد دارقطنی
 طرانی نے اربعہ کی روایت سے نقل کیا ہے۔ حضرت ابو عبیدہ
 رضی اللہ عنہ نے کہا (یا رسول اللہ ﷺ) اَحَدٌ خَيْرٌ مِنَّا؟
 اَسَلَمْنَا مَعَكَ وَجَاهَدْنَا مَعَكَ فَقَالَ صَلَّى اللہُ عَلَیْہِ
 وَسَلَّمَ قَوْمٌ يَكُونُونَ مِنْ اَبْعَدِ كُمْ يَوْمَ مَوْنٍ بَنِي وَ لَمْ
 يَرْوَوْا (یا رسول اللہ! ہم سے کون بہتر ہے؟ حالانکہ ہم آپ
 پر ایمان لائے ہیں اور آپ کی میت میں جہاد کا شرف حاصل

کیا ہے۔ رسول اللہ صلی اللہ علیہ وسلم نے فرمایا۔ میں ہاں وہ لوگ
 جو تمہارے بعد آئیں گے، اور مجھ پر ایمان لائیں گے اور انہوں نے
 مجھے دیکھا نہیں ہوگا۔ اس کی اسناد حسن ہے۔ حاکم نے اسے صحیح
 قرار دیا ہے۔ حافظ الاندلسی علامہ ابو عمر بن عبد البر نے اس حدیث کے
 احتجاج کر کے یہ نکتہ پیدا کیا ہے کہ قرن اول کے خیر القرون ہونے کا سبب
 یہ ہے کہ اس وقت اسلام کے حامی اور نام لیوا اپنے ایمان و اسلام میں
 کفار کی کثرت دین پر تشک اور ہدایت پر صبر کرنے کی وجہ سے غریب تھے
 دیے انہیں کامیابی اور نصرت الہی کی امیدیں ضرور تھیں۔ علامہ عبد البر
 فرماتے ہیں۔ بالکل ایسے ہی وہ لوگ جو آخری زمانہ میں ہوں گے۔ جب وہ
 دین کو قائم کریں۔ اس پر پوری مضبوطی سے تشک کریں مواصی اور فتنوں کے
 ظہور کے وقت دین کی اطاعت پر صبر و ثبات کے دامن کو نکھالیں رکھیں اس
 وقت یہ بھی غرباء فی الاسلام قرار دئے جائیں گے اور ان کے اعمال بھی
 ایسے پاکیزہ ہوں گے جیسے کہ صحابہ رض و تابعین رض کے اعمال پاکیزہ تھے،
 مسلم شریف کی حضرت ابو ہریرہ رضی اللہ تعالیٰ عنہ سے یہ روایت اس
 شاہد عادل ہے اَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ بَدَأَ
 الْإِسْلَامُ غَرِيبًا وَسَيَعُودُ غَرِيبًا كَمَا بَدَأَ فَطُوبَى
 لِلْغُرَبَاءِ

اسلام کی اُجھٹیت

اسلام کی عُربت یہ ہے کہ ابتدائی قرونِ ثلاثہ کے بعد مسلمانوں میں ایسے مؤمنین و معتقدین

ظاہر ہو گئے جنہوں نے شیطان یا حکام کے لُقب حاصل کرنے کی غرض سے تباہی کے صاف سُھرے چہرے کو نہ صرف بدنام کیا بلکہ بالکل بگاڑ اور مہج کر کے رکھ دیا۔ اور لوگوں کے ذہن کو یہ کہہ کر مسموم کرنا شروع کیا کہ رسول اللہ صلی اللہ علیہ وسلم کے صحابہ رضوان اللہ علیہم اجمعین آپس بھائی بھائی نہ تھے۔ اور نہ ہی وہ باہمی رحم و کرم سے پیش آتے تھے۔ بلکہ وہ باہمی دشمن تھے۔ وہ ایک دوسرے پر لعنت بھیجتے تھے اور ایک دوسرے کے خلاف سازشیں تیار کرنے میں مصروف رہتے تھے۔ وہ ایک دوسرے سے کُروفریب اور دھوکا سے پیش آتے تھے۔ وہ باہمی نفاق سے کام لیتے تھے۔ اور ان میں سے بعض بعض کے خلاف بغاوت و تمرد اور دشمنی کے مشوروں میں مصروف رہتے تھے (العیاذ باللہ)

خبردار ایسا برگزہ برگزہ نہیں تھا بلکہ یہ صرف ان دشمنانِ اسلام کا خود ساختہ اور تصنیف کردہ جھوٹ ہے کیونکہ جنابِ صدیق اکبرؓ، فاروقِ اعظمؓ عثمان غنیؓ اور علی مرتضیٰ رضوان اللہ علیہم اجمعین اس افراؤ و کذب سے بہت بلند اور اُونچے تھے۔ ایسی خرافات کا ان میں شائبہ تک نہ تھا۔ اسی طرح جو ہاشم اور بنو اُمیہ اپنے اسلام رشتہ داری اور قرابت کی وجہ

سے ایک دوسرے کے بہت قریب اور باہمی وفادار، وفاتشار اور وفاتکیش تھے۔ حق و صداقت اور خیر و معروف میں ایک دوسرے سے بہت تعاون، محبت اور اخلاص سے پیش آتے تھے۔

۱۳۳۲ھ ہجری کو بصرہ (عراق) کی سرحد میں جب یس انگریز کی قید کے سلسلہ میں

بصرہ جیل کا واقعہ

بصرہ کی جیل میں مقید تھا اس وقت میرے بعض ملنے والوں نے مجھے بتایا کہ ایک عربی جو ایرانی بستیوں اور دیہات میں آمد و رفت رکھتا تھا اور جسے ایرانی اچھی طرح جانتے پہچانتے بھی تھے، کو قادیوں (مستحب شیعوں) نے یہ جان لینے کے بعد کہ اس کا نام عمر ہے قتل کر دیا۔ میں نے دریافت کیا کہ عمر کے نام میں کیا برج ہے تو انہوں نے جواب دیا کہ یہ حادثہ صرف امیر المومنین علی ابن ابی طالب رضی اللہ عنہ سے محبت و عقیدت کی وجہ سے پیش آیا ہے۔ میں نے کہا کہ وہ شیعان علیؑ کہلانے کے مستحق کیسے ہو سکتے ہیں؟ جب کہ وہ اس بات سے بے خبر اور جاہل ہیں کہ حضرت علی رضی اللہ تعالیٰ عنہ نے حسن و حسینؑ اور محمد بن حنفیہ کے بعد اپنے یمنوں بیٹوں کے نام اپنے سچے دوستوں مخلص رفقاء اور اسلامی و دینی بھائیوں ابو بکر، عمر بن خطاب اور عثمان بن عفان رضی اللہ عنہم کے نام نامی اور اسم گرامی پر رکھے۔

اور اُمّ کلثوم بنت فاطمہ رضی اللہ عنہا علیٰ رضی ہمیشہ حسنین رضی اللہ عنہم سیدنا
عمر فاروق رضی اللہ عنہ بن خطاب کی زوجہ محترمہ تھیں۔ ان کے بطن سے زید اور
رقیہ دو بچے ہوئے تھے۔ اور اسی اُمّ کلثوم نے فاروق اعظم رضی اللہ
عنه کی شہادت کے بعد اپنے چچا کے بیٹے محمد بن جعفر بن ابی طالب سے
نکاح کر لیا تھا اور جب وہ بھی فوت ہو گئے تو ان کے بھائی عون بن
جعفر بن ابی طالب سے نکاح کر لیا اور اس کے یہاں ہی انہوں نے
وفات پائی۔

آل ابوطالب کے نام اور رشتہ داریاں

حضرت علی رضی اللہ
عنه کی طرح عبد اللہ

بن جعفر ذوالنحاجین بن ابی طالب (حضرت علی رضی اللہ عنہ کے حقیقی بھتیجے) نے
اپنے ایک بیٹے کا نام ابوبکر رکھا اور دوسرے کا معاویہ۔ اسی معاویہ
یعنی معاویہ بن عبد اللہ بن جعفر بن ابی طالب نے اپنے ایک بیٹے کا نام
یزید رکھا۔ اور عمر بن علی بن ابی طالب کی اولاد سے عیسیٰ بن عبد اللہ
بن محمد بن عمر بن علی بن ابی طالب جو مبارک العلوی کے نام سے مشہور
تھا۔ کی کنیت ابوبکر تھی۔ اور حسن البطل بن علی بن ابی طالب نے
اپنے ایک بیٹے کا نام ابوبکر، دوسرے کا نام عمر اور تیسرے کا نام طلحہ
رکھا۔ حضرت زین العابدین علی بن حسین بن علی بن ابی طالب نے

امیر المومنین فاروق اعظم رضی اللہ عنہ سے تین و برکت کی وجہ سے اپنے ایک بیٹے کا نام عمر رکھا۔ اسی عمر بن زین العابدین کے یہاں بڑی صاحب خیر و برکت اولاد تھی اور اس کی اولاد میں بڑے اعلیٰ پایہ علماء، جلیل القدر شعراء اور رفیع الشان شرفاء پیدا ہوئے۔

حسن البطیہ حضرت طلحہ بن عبید اللہ کے داماد تھے اور ام اسحاق بنت طلحہ بن عبید اللہ یہ فاطمہ بنت حسین بن علی بن ابی طالب کی والدہ تھیں۔ یعنی حضرت طلحہ کی بیٹی حضرت حسینؑ کی بیوی تھیں۔

سکینہ بنت حسین البطیہ زید بن عمر بن عثمان بن عفان اموی کی بیوی تھیں اور اس کے قبل ان کا نکاح اصبح بن عبد العزیز بن مروان بن حکم اموی سے ہوا تھا۔ اور ان کی بہن فاطمہ بنت حسینؑ البطیہ بن علی بن ابی طالب یعنی حضرت علیؑ کی پوتی عبد اللہ الاکبر بن عمرو بن عثمان بن عفان اموی کی زوجہ محترمہ تھیں اور اس کے قبل یہی فاطمہ حسن مثنیٰ کی بیوی تھیں اور ان کے پیٹ سے ہمارے جدِ اعلیٰ عبد اللہ المحض پیدا ہوئے تھے۔ اور اسی فاطمہ کی دادی جو عبد اللہ بن جعفر طیار بن ابی طالب کی بیٹی تھی وہ امیر المومنین عبد الملک بن مروان بن حکم اموی کی بیوی تھیں۔ عبد الملک کی وفات کے بعد ان سے علی بن عبد اللہ بن عباسؑ نے نکاح

کر لیا تھا۔ اور ام کلثوم بنت جعفر طیار بن ابی طالب (حضرت علیؓ کی حقیقی بھتیجی) یہ حجاج بن یوسف ثقفی کی زوجہ محترمہ تھیں۔ اور حجاج کی وفات کے بعد ابان بن عثمان بن عفان اموی نے ان سے نکاح کر لیا تھا۔ السیدہ نفیسہ جو مصر میں مدفون ہیں آپ حسن الانور بن زید بن الحسن البسط کی بیٹی تھیں اور امیر المومنین الولید بن عبد الملک کی بیوی تھیں اور ان کے بطن سے ولید بن عبد الملک کی اولاد بھی تھی۔ علی الاکبر ابن الحسینؓ بن علیؓ بن ابی طالب کی والدہ عمرہ بنت مسعود ثقفی کی بیٹی لیلیٰ تھیں اور یساک کی والدہ ابوسفیان بن حرب اموی کی بیٹی میمونہ تھیں۔

الحسن المثنیٰ ابن الحسن البسط کی والدہ خولہ فزاریہ ہے جو منظور فزاری کی بیٹی تھیں۔ ان سے قبل یہ محمد بن طلحہ بن عبید اللہ کے نکاح میں تھیں۔ اس سے ان کی اولاد بھی تھی جب وہ جنگ جمل میں قتل ہو گئے تو ان سے الحسن البسط نے نکاح کر لیا اور اسی کے پیٹ سے الحسن المثنیٰ پیدا ہوئے۔ ابوسفیان بن حرب اموی کی بیٹی میمونہ علی الاکبر بن الحسین بن علی بن ابی طالب کی نانی تھیں۔ جب حضرت فاطمہ الزہراء رضی اللہ عنہا رسول اللہ صلی اللہ علیہ وآلہ وسلم کی لخت جگر اسرار فانی سے رحلت فرما گئیں تو ان کے بعد حضرت علی رضی اللہ عنہ نے ابوالحسن

اصحاب عقل و خرد سے ایک درو مندانه درخواست

عدل و انصاف سے ایک دردمندانہ درخواست کے بعد یہ درپٹا کرنے کی جرات کریں گے کہ خدا را عدل و انصاف، عقل و خرد، بھیر اور فہم و فراست سے کام لیں، اور فرمائیں کہ یہ تعلقات، یہ رشتہ داریاں اور یہ مراسم و روابط دشمنوں کے ہو سکتے ہیں؟ کیا ان کا یوں ایک دوسرے کے ناموں پر اپنے بچوں کا نام رکھنا، اور یہ رشتے باطل اس بات کے آئینہ دار نہیں ہیں کہ وہ اَحَبُّ فِي اللَّهِ اَوْ الْبَغْضُ فِي اللَّهِ کی صحیح تصویر تھے۔ تَعَاوَنُوا عَلَى الْبِرِّ وَالتَّقْوَىٰ کے سچے منظر تھے۔ ان کی محبت فی اللہ اور اسلامی اخوت بزرگ شہید سے بالآخر تھی۔

حضرت علیؓ کا ارشاد | امیر المومنین حضرت علیؓ کرم اللہ تعالیٰ
وہجہ سے یہ تو اتر نہایت ہے کہ

آپؐ کوئہ کی جامع مسجد کے منبر پر اکثر طور پر فرمایا کرتے تھے،
خَيْرُ هَذِهِ الْأُمَّةِ بَعْدَ نَبِيِّهَا أَبُو بَكْرٍ ثُمَّ عُمَرُ
کہ رسول اللہ صلی اللہ علیہ وسلم کے بعد اس امت میں سب سے بہتر

حضرت ابو بکر رضی اللہ عنہما کی ذات گرامی ہے۔
 یہ روایت کوئی اسی طریق سے بلکہ اس سے بھی زیادہ طریق سے بیان
 کی گئی ہے۔ امام بخاری رحمہ اللہ نے بھی اسے روایت کیا ہے
 اس کی صحت وثقاہت اس قدر قوی و مضبوط ہے کہ سکندر اعظم
 (سکندر مقدونی) کی تاریخ، یولین کی تاریخ بلکہ دنیا کی کوئی تاریخ
 ثقاہت و صحت کے اس مرتبہ تک نہیں پہنچ سکتی۔ اور کسی بھی علمی
 تحقیقی طریق سے اس کی صحت وثقاہت میں کلام نہیں ہو سکتا۔

حضرت علی کا ایک اور ارشاد اہل متقدمین
 اسی طرح حضرت
 علی کو رحمہ اللہ و رحمہ

فرمایا کرتے تھے لَا اُذِقِي بِأَحَدٍ عِصْمَتِي عَلَى ابْنِ بَكْرٍ
 وَحَسْرَ الْأَرْضِ نَتَهَ حَلَّ الْمُفْتَرِي كَمِيرَةٍ بِاسِ كَوْنِي
 أَيْسَا أَدْمِي نَدَايَا جَائِعٍ مَجْهُ أَبُو بَكْرٍ وَعُمَرُ رَضِي عَنْهُمَا
 وَرَنَّهُ نِي اِسْمُ الْمُفْتَرِي كِي حَدِّ لُكَاؤِ كَا۔ یعنی اس کا یہ افتراء کہ میں
 ابو بکر رضی عنہ سے افضل ہوں اس پر حد شرعی واجب کرتا ہے
 اسی لئے متقدمین شیعہ ابو بکر رضی عنہ کی فضیلت پر متفق ہیں
 علامہ عبد الجبار ہمدانی نے اپنی کتاب تبیہ البتۃ میں یہ روایت
 نقل کی ہے کہ ابوالقاسم نصر بن الصباح البلیخی نے کتاب النقص

ابن الراوندی میں کہا کہ کسی سائل نے شریک بن عبد اللہ سے سوال کیا کہ ابو بکر رضی اللہ عنہ زیادہ افضل ہیں یا علی رضی اللہ عنہ؟ اس نے جواب دیا کہ ابو بکر زیادہ افضل ہیں۔ سائل نے پھر یہ اعتراض کیا کہ تم یہ کہتے ہو حالانکہ تم خود شیعہ ہو۔ شریک بن عبد اللہ نے کہا، اور میں نہیں یہ بھی کہتا ہوں کہ جو ایسا نہیں کہتا ہے وہ درحقیقت شیعہ ہی نہیں ہے۔ خدا کی قسم علی کرم اللہ وجہہ نے ان لکڑوں (منبر) پر بار بار پڑھ کر یہ فرمایا تھا اَلَا اِنَّ خَيْرَ هَذِهِ الْاُمَّةِ بَعْدَ نَبِيِّهَا اَبُو بَكْرٍ ثُمَّ عُمَرُ کہ خبر دار نبی صلی اللہ علیہ وسلم کے بعد اس امت میں سب سے بہتر ابو بکر رضی اللہ عنہ اور پھر عمر رضی اللہ عنہ ہیں۔ ہم علی رضی اللہ عنہ کے قول و ارشاد کی تردید و تکذیب کیسے کر سکتے ہیں؟ خدا کی قسم حضرت علی رضی اللہ عنہ نے کبھی جھوٹ نہیں بولا تھا۔ اور نہ ہی وہ اپنی کسی بات میں جھوٹے تھے۔ علامہ قاضی ابن خلیکان

یحییٰ بن عمر کا واقعہ اور ایک لطیف نکتہ

نے یحییٰ بن عمر العدوانی کے ترجمہ میں یہ لکھا ہے کہ یحییٰ بن عمر کی بنو لیت کے یہاں آمد و رفت تھی اور لیشی ان کے حلیف تھے۔ اور یحییٰ بن عمر ان متقدمین شیعہ میں سے تھا جو کسی صاحبِ فیضیت بزرگ کے فضل و منہجیت اور عظمت و رفعت کی تنقیص و تدرج کے بغیر اہل بیت کے فضل و منہجیت

کے قائل تھے۔ اور انہوں نے (قاضی ابن خلکان نے) یحییٰ بن یمر کا
 حجاج بن یوسف ثقفی کے ساتھ ایک قصے کا ذکر بھی کیا ہے۔
 کہ یحییٰ بن یمر نے حجاج بن یوسف کے سامنے یہ کہا کہ حسن و حسین
 رضی اللہ عنہما رسول اللہ صلی اللہ علیہ وسلم کی ذریت و اولاد
 میں شامل ہیں اور ان کا استدلال اس آیت سے تھا وَهَبْنَا
 لَهُ الْاِسْحَاقَ وَيَعْقُوبَ اور اسے نہ کریماً وَیَحْیٰی وَعِیْسٰی تک ذکر
 کیا۔ یحییٰ بن یمر نے کہا۔ دیکھئے کہ عیسیٰ اور ابراہیم علیہما السلام کے
 مابین کس قدر طویل فاصلہ ہے یا اس ہمہ عیسے علیہ السلام کو حضرت
 ابراہیم علیہ السلام کی اولاد میں شمار کیا جاتا ہے۔ حسن و حسین رضی اللہ
 عنہما رسول اللہ صلی اللہ علیہ وسلم کے مابین تو کوئی خاص فاصلہ بھی نہیں
 ہے پھر انہیں اولاد رسول میں کیوں نہ شمار کیا جائے؟ حجاج اس
 لطیف علمی بحث پر عیش عیش کر اٹھا، اور اس کے بعد حجاج کی نظر میں
 یحییٰ بن یمر کا مقام و مرتبہ بہت بلند ہو گیا۔ حجاج نے اسے نہ صرف
 اچھا سمجھا بلکہ اس کے تشیع کے باوجود اسے خراسان کا قاضی انصافاً
 (چیف جسٹس) مقرر کیا۔ اور آپ جانتے ہیں کہ حجاج مخالفین بنی امیہ
 اور بالخصوص شیعہ کے بارے میں کس قدر سخت تھا۔ لیکن وہ اس
 شدت و سختی کے باوجود معتدل اور تفصیلی شیعہ سے حق و صواب کی

بات قبول کرنے میں کوئی عار اور باک محسوس نہیں کیا کرتا تھا۔
 اوپر کی سطور میں آپ حجاج
 بن یوسف کا کردار ملاحظہ

متاخرین کی بد نصیبی

کر چکے ہیں۔ یہ حقیقت ہے کہ وہ مابعد کے جھوٹے شیعہ اور
 غلط دعوے داروں سے عدل و انصاف میں کس قدر آگے تھا
 اور انصاف کی بات کو کس قدر خوشی سے قبول کرنے والا تھا۔ اس
 کے بالکل برعکس متاخرین کس قدر بد بخت، اور بد نصیب ہیں کہ
 ان اکابر اسلاف اُمت، اور بزرگوں کے درپے آزار ہیں۔ یہ
 کس قدر احسان فراموشی ہے کہ جن لوگوں نے خیر و معروف اور اسلام
 میں مسابقت کا مظاہرہ کیا، دین کی ترقی اور اسلام کے عروج میں
 تن من دھن کی بازی لگا دی، اور اس سلسلہ میں اپنی جان جان آہن
 کے سپرد کرنے سے بھی دریغ نہیں کیا، آج ان قدسی الاصل اکابر
 پر نہ صرف اعتراضات کیے جاتے ہیں، بلکہ ان کے ایمان میں کیڑے نکالنے
 کی ناکام کوششیں کی جاتی ہیں اور اپنی زبان و قلم کا پورا زور انہیں
 دائرہ اسلام سے خارج کرنے پر صرف کیا جاتا ہے۔ حالانکہ ان کے
 دستِ حق پرست پر مشرق سے مغرب تک ممالک و اقطار، اور
 امصار و بلدان فتح ہوئے۔ اور ان کی کوشش، برکت اور دعوت

سے صفحہ ارضی کی اقوام و اُمم دائرہ اسلام میں داخل ہو کر دین کی لازوال دولت سے مالا مال ہوئیں۔ یہ تمام اسلاف اُمتِ اعظم رجال بزرگانِ دین اور رفقاءِ رسول اللہ صلی اللہ علیہ وسلم، خیر القرون میں شامل و شریک تھے۔ اور خیر القرون سے متعلق منجبر صادق رسول اللہ صلی اللہ علیہ وآلہ وسلم کی شہادت باتناہ و موجود ہے۔ یہ تمام اسلاف اسلام نضیال و دوصیال، رشتہ داری رحم و ترحم، مصاہرت اور دینی علاقہ و تعلق الغرض کسی نہ کسی جہت سے یہ بنو ہاشم اور اہل بیت سے منسلک و متعلق تھے۔

ان عظیم اسلاف کے سلسلہ میں **حجاج بن یوسف بھی گئے گزرے**

یہ بد نصیب لوگ کس قدر ظلم و زیادتی سے کام لیتے ہیں؟ اور ان اکابر کی بلند سیرتوں کا ذکر جھوٹ یا دشمنی کی بنا پر ہمیشہ بُرائی سے کرتے ہیں۔ ان اکابر کے لئے یہ کس قدر بے انصافی، اور حق و صداقت سے گریز کی راہ کو پسند کرتے ہیں۔ یہاں تک کہ خوئے حق و انصاف سے گریز و فرار کے لحاظ سے یہ حجاج بن یوسف سے بھی گئے گزرے ہیں۔ ایک طرف تو یہ حجاج بن یوسف کی داستانِ مظالم بیان کرنے سے نہیں نکھتے۔ لیکن مجھے اندیشہ ہے کہ اگر یہ لوگ حجاج بن یوسف

کے مقام پر ہوتے تو صحابہ و اقیام کی گرفتاریوں، ایذاؤں، اور ان کے قتل و ضرب کے الزامات سے ہرگز ہرگز نہ بچ سکتے۔ بلکہ ان سے بھی چند قدم آگے بڑھ جاتے۔ اور ساتھ ہی یہ بات ہے کہ یہ ان خوبول فضائل و محامد اور فتوحات کے کارناموں کے یکسر عاری ہوتے جن حلیل القدر اوصاف سے حجاج اپنے جور و ستم کے باوجود مستصف تھا۔ کیونکہ حجاج بن یوسف کی نگرانی وزیر ہدایت فاحش اور کامیاب جرنیلوں کی ایک پوری ٹیم تھی جو میدان کارزار میں مصروف عمل تھی۔ اور یہی جرنیل تینوں مشرقی محاذوں پر ایشیائی ممالک کی فتوحات میں مصروف تھے اور ان علاقوں کو اسلامی قلمرو میں شامل کر رہے تھے۔ یہاں تک کہ ان کی فتوحات کی یلغار کے سامنے سندھ کے صحراء، طتان کے ٹیلے و دریا۔ ہندوستان کے اونچے پریت، افغانستان کے دشوار گزار پہاڑ اور خراسان و ترکستان کی ناقابل عبور گھاٹیاں اور غاریں بھی نہ ٹھہریں۔

حضرت علی مرتضیٰ او اصحاب ثلاثہ | حضرت علی مرتضیٰ او اصحاب ثلاثہ کے باہمی

تعلقات و روابط اور محبت و اُلفت کا اندازہ اس سے بخوبی لگ سکتا ہے کہ امیر المومنین حضرت ابو بکر صدیق رضی اللہ عنہ کی وفات پر آپ کے فضائل و مناقب، محامد و محاسن، اور مقام و مرتبہ کے متعلق

امیرالمومنین علی ابن ابی طالب رضی اللہ عنہ نے جو فصیح و بلیغ خطبہ ارشاد فرمایا، اور جس سوز و گداز اور دلہانہ محبت کے جذبات میں ان کا تذکرہ فرمایا، اور اس میں جس فصاحت و بلاغت سے انہیں خراج تحسین پیش کیا وہ بھی صرف حضرت علی رضی اللہ عنہ ہی کا حصہ تھا اور آپ کا یہ خطبہ تاریخ کے صفحات میں ہمیشہ یادگار رہے گا۔ اور حقیقت یہ ہے کہ اسلامی تاریخ کے صفحات میں گزشتہ نسلوں میں حضرت ابو بکر صدیق سے متعلق اس بڑھ کر فصیح و بلیغ اور دقیق خیالات کہیں سے نہیں مل سکتے۔ تاہم وقتی اعظم رضی اللہ عنہ کے زمانہ خلافت و امارت میں حضرت علی رضی اللہ عنہ حضرت عمر رضی اللہ تعالیٰ عنہ کے حلقہ مبایعین میں باقاعدہ داخل ہوئے، اور پھر عمرؓ بھر طرح سے نباہا کیا۔ بلکہ آپؓ حضرت عمرؓ کے سب سے بڑے معاونوں اور مددگاروں میں سے تھے، اور ہمیشہ حق و صواب، عدل و انصاف، اور دین و شریعت کے باب میں غیر مشروط طور پر دلی مسرت کے ساتھ ان سے تعاون کرتے تھے۔ اور حضرت علیؓ ہمیشہ نیکی و بھلائی سے حضرت عمرؓ کا ذکر کرتے، اور ان کی تکریم و توصیف میں رطب اللسان رہتے۔ اور یہ آپ معلوم کر چکے ہیں کہ حضرت علیؓ نے دینی اخوت، اور حضرت عمرؓ سے مصاہرت کے بعد اپنے دو لڑکوں میں سے ایک کا نام

ابو بکر صدیقؓ، اور دوسرے کا نام عمر فاروقؓ رکھا۔ اور حضرت عثمانؓ کے مقام و مرتبہ کو ملحوظ رکھتے ہوئے تیسرے لڑکے کا نام عثمانؓ رکھا۔ کیونکہ اگر حضرت عثمان غنیؓ بلوائیوں، فتنہ بازوں، اور عبد اللہ بن یہودی کے ساتھیوں پر محبت قائم کرنا نہ چاہتے۔ فتنہ و فساد کے اس پروگرام کو دست و پھیلاؤ سے دوسرے طریق سے روکتے، اور صحابہ کرام رضی اللہ عنہم کو اپنی حفاظت و رداقت سے بایں ارادہ نہ روکتے، کہ مبادا اس مسلمانوں میں تلوار چل نکلے، اور فتنہ و فساد کا دروازہ کھل جائے اور اپنے متعلق رسول اللہ صلی اللہ علیہ وسلم کی جنت و شہادت سے متعلق عظیم الشان بشارت کو ذہن نشین نہ رکھتے، تو یقیناً صحابہ کرام رضی اللہ عنہم، مہاجرین اور انصار اس سلسلہ میں اپنی جانوں تک کی بازی لگا دینے سے دریغ نہ کرتے۔ اور ہر قسم کے ایشارہ اور قربانی کے لئے وہ تیار تھے۔ اور حضرت علیؓ یقیناً لازماً اس مقدس جماعت کے مقدمۃ الجیش کے سالار اعلیٰ ہوتے، کیونکہ تمام صحابہؓ، مہاجرین و انصار آپ کے دفاع و حفاظت کے لئے بالکل تیار تھے۔ آپ ہی نے انہیں منع فرمادیا تھا کہ مبادا میری خاطر کسی مسلم کا خون ناحق بہ جائے۔

حضرت عثمانؓ کے منع کرنے کے باوجود حضرت علیؓ نے اپنے دونوں

صاحبزادوں حضرت حسن و حسین رضی اللہ عنہما کو باب عثمان رضی اللہ عنہ پر حضرت عثمان رضی اللہ عنہ کی حفاظت و مدافعت کے لئے بھیجا۔ اور انہیں تاکید کی کہ جاؤ واپس حضرت عثمان رضی اللہ عنہ کی حفاظت کرو، اور ہر معاملہ میں ان کے حکم کی اتباع و پیروی کرو۔ اور عثمان رضی اللہ عنہ جو چیز چاہیں، تم اپنے باپ (علی رضی اللہ عنہ) کو اس کی خبر کرو۔ تاکہ میں ان کی ضروریات کو پورا کر دوں۔ اس سے اندازہ لگا لیجئے کہ حضرت عثمان رضی اللہ عنہ اور حضرت علی رضی اللہ عنہ کے آپس کے تعلقات کس قدر مضبوط تھے۔

تاریخ کی تکذیب | یہ اللہ تعالیٰ اور تاریخ پر اقرا ہے جسے ان جھوٹے فتنہ بازوں نے

نے اختراع کیا ہے کہ حضرت حسن و حسین رضی اللہ عنہما حضرت عثمان رضی اللہ عنہ تعالیٰ عنہ کی حفاظت کے لئے ان کے دروازے پر پہرہ دینے کے لئے کھڑے نہیں ہوئے تھے۔ اور یہ کہ ان دونوں نے حضرت عثمان رضی اللہ عنہ کے کسی حکم کی پابندی و اطاعت نہیں کی تھی۔ اور نہ ہی وہ اس کے لئے آمادہ تھے۔ افسوس یہ کس قدر دکھ کی بات ہے کہ یہ لوگ دیدہ و دانستہ مستمہ حقائق کی تکذیب پر جیسے بیٹھے ہیں۔

اسلاف کی عادت | ہمارے اسلاف کی یہ عادت مستمرہ ہے کہ وہ زمانہ کے حالات

واقعات اور مردات کے تراجم و سیر مدون کرتے رہے ہیں،
 اگر کوئی انصاف پسند اہل علم ان اخبار و واقعات کی علمی و تحقیقی
 قدر و قیمت معلوم کرنا چاہے، یا وہ مجھ سے پوچھے کہ تم نے یہ اخبار
 کہاں سے حاصل کی ہیں؟ تو میں انہیں مشورہ دوں گا کہ وہ پرسند
 کے بر راوی کے ترجمہ و سیرت کی طرف رجوع کرے اور اسما جلال
 کی کتب کا مطالعہ کرے۔ تو یقیناً اس کے لئے اخبار و واقعات
 کی حقیقت واضح ہو جائے گی اور اسے صاف معلوم ہو جائے گا
 کہ صحیح نہیں اخبار وہ ہیں جنہیں اہل صدق اور انصاف پسند
 راوی روایت کرتے ہیں اور ان اخبار و روایات سے ثابت
 ہو جائے گا کہ لاریب اس تختہ عزمین پر پوری انسانیت
 میں تمام صحابہ کرام رضی اللہ عنہم انتہائی تقویٰ و طہارت کے
 حامل، اور اپنے امتیازی اوصاف کے اعتبار سے اعلیٰ اور
 ارفع تھے۔

اور اس کے برعکس وہ اخبار و روایات جو صحابہ کرام
 کی سیرت و تراجم کو بگاڑتی ہوں اور ان پر بدنام داغ لگاتی ہوں
 اور یہ وہم دلاتی ہوں کہ ایماذ باللہ ثم ایماذ باللہ! صحابہ کرام
 کرام نہایت صغیر النفس، قلیل الحوصلہ اور اخلاقی و انسانی طور

پر بالکل کم مایہ اور بے بضاعت تھے تو یقین کر لیجئے کہ یہ ان جھوٹے مجوسیوں کی کارستانیوں ہیں جو مسلمانوں کے سے نام رکھ کر، اور اسلامی لباس زیب تن کر کے اس کے ادلیں علم برداروں اور بانیوں کو بدنام کر کے، اور ان پر مکروہ و ذلیل اعتراضات کر کے اپنی آتش انتقام کو ٹھنڈا کرنے کی مذموم کوششوں میں مصروف رہے ہیں۔

محکم ہے کہ آپ مجھ سے دریافت کریں
پندرہ سوالات | کہ شیعیت کا اصل کیا ہے؟ کیا صدر اول

میں بھی علی رض کے شیعہ موجود تھے؟ واقعہ جمل کی حقیقت کیا ہے؟ اور اس کا اصل باعث اور سبب کیا تھا؟ اور علیہ حکیم کی حقیقت کیا ہے؟

بلاشبہ ان تمام سوالات کا صحیح اور مستند جواب وہی ہے جس کی طرف حق پسند مصنفین کے قلوب و اذنان مائل ہیں۔ اب یہ تمام مختلف مشارب و مسالک، مختلف مذاہب، اور کاتبین فکر اس امر کے نہ صرف متقاضی بلکہ محتاج ہیں کہ مسلمانوں کا جدید اور مستند تاریخ مرتب کرنی چاہئے اور اس کی ترتیب دین کے وقت دین، شریعت، اسلام اور تاریخ کے خالص اور شفاف

سرچشے پیش نظر رہتے چاہئیں۔ یعنی ان خالص اور غیر آلودہ سرچشوں سے اخذ و اکتساب اور استفادہ کرنا چاہئے۔ جو بالانصاف اہل علم مسلمانوں کے نزدیک مسئلہ ہیں، اور ان سرچشوں سے کھلی اجتناب احتراز کرنا چاہئے جنہیں اہل ہوس، اسلام کے نادان دوستوں اور مفاد پرست مصنفین نے اپنے ذاتی اغراض کی قربان گاہ کی بھینٹ چڑھایا اور ان کی اصلیت و حقیقت رفض و بدعت اور مجوسیت اور باطل کے دبیز پردوں میں دب کر رکھی۔ اس مقام پر میں اپنی اسی بات کو دہراتا ہوں جو بارہا کہ چکا ہوں کہ لاریب امت مسلمہ کا دامن دنیا کی تمام اقوام و اُمم سے اس اعتبار سے بہت مالا مال ہے کہ اگر یہ مسئلہ صداقت اور حقیقتِ صحیحہ پر اپنی تاریخی عمارت استوار کرنا چاہے تو یہ کام نہایت آسانی سے انجام دے سکتی ہے۔ یہ بات بھی اپنی جگہ حقیقت ثابت ہے کہ دنیا کی دیگر اقوام و اُمم نے اس طرف بہت کم توجہ دی ہے۔ یعنی صحیح تاریخ کی بنیاد و اساس استوار کرنے کی انہوں نے کوشش ہی نہیں کی۔ اور نہ ہی ان کے پاس علمی سرچش کی اس قدر فراوانی تھی جس کے اعتماد پر وہ یہ عزم لے کر اٹھتیں۔

اس وقت عوامِ قدیم کتابوں کی حقیقت اور عوامِ کا علمی مذاق

بلا امتیاز مذہب

ہمت اور ملک و نسل اگر قدیم کتب اور تاریخ کے اصلی مصادر و منابع کو پڑھنا چاہیں، اور مطالعہ کے ذریعے ان کی حقیقت سے باخبر بننا چاہیں تو وہ ان میں کچھ افسانوی حکایات - کچھ ایسی باتیں جو عقلیت پرست اور مادیت زدہ ذہنوں سے میل نہیں کھاتیں، جب انہیں پڑھتے ہیں تو چونک اُٹھتے ہیں اور ان کی تفسیر و تردید کا کوئی دقیقہ فرو گذاشت نہیں کرتے۔ حالانکہ وہ یہ بھول جاتے ہیں کہ ان قدیم کتابوں کے بعض مؤلفین و مصنفین نے اپنے زمانہ تاریخ میں اس اندیشہ کے پیش نظر اخبار و واقعات کو کسی تحقیق و تدقیق اور تفتیش و تمحیص کے بغیر قلم بند کر لیا تھا کہ مبادا یہ کہیں ضائع ہو جائیں۔ اس دوران میں انہیں جو چیز جہاں سے اور جس سے ملی وہ بے دریغ نوٹ اور درج کرتے چلے گئے۔ اب تاریخ کے ایک قاری کا علمی اور دیانتدارانہ اخلاقی فرض ہے کہ وہ تاریخ کے اصلی مصادر و منابع پر نظر رکھے اور اس وقت کے ماحول و وقت کی نزاکت بھی پیش نظر رہے۔ اور اخبار و روایات کے روات کی سیرت کا مطالعہ اسماء رجال کی روشنی میں کرے۔ یقیناً صحیح و سقیم، اور ضعیف و ثقہ اس کے سامنے واضح ہو جائیں گے کیونکہ امتداد زمانہ اور مرد و ایام کی وجہ سے اکثر قارئین

ان راویوں کے صدق و کذب، علمی مراتب و مدارج - حتی و صواب میں ان کی ذمہ داریوں، ہوا و ہوس کی طرف ان کے طلعی میلانات سے نادانانہ محض اور بالکل بے خبر ہیں۔ یہی وجہ ہے کہ وہ اپنی تاریخی مصادر سے صحیح استفادہ نہیں کر پاتے۔ اور نہ ہی وہ ان کتابوں سے فائدہ اٹھا سکتے ہیں۔ جن پر کسی تحقیق و تمحیص کے بغیر اعتماد و بھروسہ کر لیا گیا ہے۔ عوام میں علمی مذاق، تحقیقی شعور اور تاریخی ضیاع کا احساں افسوسناک حد تک مفقود ہے۔

گروہی عصبیت

ان بعض قدیم کتابوں کے طب و یابس کے ساتھ ساتھ دوسری

روح فرسا اور اذیت ناک یہ بات ہے کہ ان قدیم کتابوں کے مولفین و مصنفین، اور ان اخبار و روایات کے اکثر راوی باستثناء چند کسی نہ کسی مذہبی رنگ میں رنگین، اور کسی نہ کسی گروہ اور جھگڑے کے حامی تھے۔ پھر ان کی اس غلط روش اور رنگ نظری نے ان اخبار و روایات کو اپنی گروہی عصبیتوں اور دھڑے بندیوں کی بھینٹ چڑھا دیا، اور ہر چیز پر اپنی مذہبی چھاپ لگا کر اور جماعتی رنگ چڑھا کر اس کی اصلی حقیقت

کہ ریپز پردوں میں نہ صرف چھپا دیا، بلکہ اس کی رُوح اور جان کو فنا کر گھاٹ
 اتار دیا۔ ان کی یہ جھٹکتے بندی اور گمراہ سازِ علم و فضل اور تحقیق و حقیقت کے
 منافی تھی جو بالآخر ان کے علمی دیوالیہ پن کا باعث بنی۔ کیونکہ پھر ان کے نزدیک
 اپنے جماعتی اغراض پر چیز سے مقدم قرار پائے اور انہوں نے ہر تاریخی امر کو
 اپنے قالب میں ڈھالنا، اور ان پر جماعتی چھاپ لگانا شروع کر دی۔
 اور جب کسی قوم میں یہ پست ذہنیت، اور ذلیل مفاد پرستانہ رجحان جنم لے
 لیتا ہے تو علم و فضل اور تحقیق و دانش ان سے رخصت ہو جاتی ہے۔

جدید کتابوں کی بے ماہی

لیکن ساتھ ہی اس حقیقت کا
 اعتراف بھی کرنا پڑے گا کہ

موجودہ نئی کتابیں مثلاً جرجی زیدان کی تصنیفات۔ بعض مستشرقین کی
 تملکاریاں، اور بزرگم خود ان کی علمی تنقیدات، اور تحقیقی شد پارے
 وہ بھی اس قابل نہیں کہ ان پر بھر دسہ واعتماد کو لیا جائے کیونکہ یہ
 کسی علمی بصیرت، دینی تحقیق، اور تاریخی ریسرچ پر مبنی نہیں ہیں
 صرف کتب برائے کتب ہیں اور ساتھ ساتھ یہ بات بھی ہے کہ ان
 مستشرقین سے اپنی اسلام دشمنی کی رُوح بھی چھپ نہیں سکی، اور نہ
 ہی انہوں نے اس باب میں کسی محنت و شراقت اور علمی تحقیق کا ثبوت
 دیا ہے بلکہ ان کی اکثریت تو مکھوں پر مکھیاں مارتی چلی گئی ہے

اس لئے ان کی تصنیفات اور مؤلفات علمی طور پر بے پایہ، تحقیقی طور پر بے بضاعت اور تاریخی لحاظ سے بالکل ناکافی ہیں۔

اُمتِ مسلمہ کی محرومی

یہ منظر کس قدر رُوح فرسا ہے کہ
وہ اُمت جو مصدرِ علوم، منبعِ فنون

معدنِ تحقیق و تدقیق اور مرکزِ عقل و دانش تصور کی جاتی تھی۔ آج وہ اپنی غفلت، شومی، قسمت، اور حالات کی ستم نظیفی کی وجہ سے تمام علمی فیوض و برکات سے محروم ہے۔ اس کا سب سے اہم اور عظیم سرچشمہ علم و ہدایت سے مضبوط وابستگی تھا۔ جس سے اس کا لابیالی بن مشہور ہے اور اس کی اس پر راہ اور احساس تک نہیں۔ حالانکہ ان کے شاندار ماضی کی عظمت کا سب سے بڑا راز ایمان سے وابستگی میں تھا۔ اور آج بھی عظمت کو واپس لانے کی ایک ہی صورت ہے کہ مسلمان ایمان سے مضبوط علاقہ و تعلق پیدا کریں۔ اور آپ ان عظیم اسلاف کے جانشین ہیں جو ایمان کی بلندی و مضبوطی کے لئے تن من اور دھن کی بازی تک لگا دینے کو زندگی کا ایک بالکل آسان مرحلہ خیال کرتے تھے۔ اور نہیں تو کم از کم آپ اپنے عظیم اسلاف کی حیاتِ مقدسہ ہی کو پیش نظر رکھیں۔ کیونکہ تاریخ نے ہمارے اسلاف کی سی پاکیزہ، صاف ستھری، واضح اور بہترین سیرت آج تک نہیں دیکھی۔ آج بھی ان کے قدم بقدم چلنے سے ہمارے بہت

سے روحانی اخلاقی اور علمی امراض دُور ہو سکتے ہیں

اللہ تعالیٰ کا بجائے خود ہم پر
یہ بہت بڑا احسان اور ہرمانی

اللہ تعالیٰ کا ایک عظیم احسان

ہے کہ اس نے محدثین اور علماء اہل حدیث سے روایات و اخبار کے راویوں
کے تحقیقی حالات اور حامین امانتِ سنتِ رسول اللہ صلی اللہ علیہ وسلم
کے مراتب و مدارج، ترتیب دینے کی توفیق غایت فرمائی اور اس سلسلہ
میں اس ممتاز جماعت نے ایک نئے اور عظیم فن (آساءِ رجال) کو وضع
کیا۔ اور اس موضوع پر بیش قیمت ضخیم کتابیں اور عظیم المنفعت معام
تصنیف فرمائے۔ اب اگر کوئی انسان اس موضوع پر قلم اٹھانا چاہے
تو اسے اس عظیم فن کی طرف رجوع کرنا چاہیے۔ یقیناً اس کے استفادہ
سے جلیل القدر تحقیقات اس کے سامنے آئیں گی اور تمام مسائل پر وہ
سیر حاصل کھد سکے گا اور پھر اس کی علمی حیثیت، دینی بصیرت، تحقیقی وقعت
اور تاریخی عظمت کو ہر پڑھا لکھا انسان نہ صرف تسلیم کریگا بلکہ عزت و
احترام کی نظر سے دیکھے گا۔ اور اسلامی تاریخ و سیر کی یہ عظمت تاریخ
کے متعدد ہولناک اور مروج فرساحا ثنات کے باوجود بھی اپنے مقام پر

نائب
اس حقیقت کے تسلیم کے بغیر چارہ نہیں

تاریخی حادثات

ہے کہ اکثر نفیس اور اہمات الکتب بلا کو خال کی بنا پر، سقوطِ بغداد خلافت عباسیہ کی تباہی، صلیبی جنگوں اور اندلس کی تباہی و بربادی کے وقت دریاؤں، سیلابوں، طوفانوں، آندھیوں، اور انہما کی تباہ کاریوں کی نذر ہو گئیں اور بیشتر کتابوں کو دشمن نے نذرِ آتش کر دیا۔ اور آخری زمانوں میں تو علمی طور پر مسلمانوں میں بالکل تنزل و انحطاط واقع ہو گیا تھا۔ لیکن ان بے نیاز نقصانات اور جاں گسل تباہیوں کے باوجود محققین کی تحقیقات کو بعض اہل علم، اور علم نواز علماء نے پھر سنبھالا دیا جس کی وجہ سے پھر سے یہ قدرے اپنے پاؤں پر کھڑی ہو گئیں اور یہیں سے مسلمانوں کی نشاۃ ثانیہ اور جدید انقلاب کے دور کا آغاز ہوتا ہے۔ اب مسلمانوں کا فرض ہے کہ اسلاف کی علمی کامیابیوں کو پھر سے لے کر اٹھیں، اور ان کی علمی، دینی، تحقیقی اور تاریخی خدمات کو پھر سے عوام کے سامنے پیش کریں۔

اب میں ان مذکورہ بالا
چند سوال اور ان کے جواب
سوالات کی طرف

آتا ہوں جو اصل فتنہ اور تشیع سے متعلق کئے گئے تھے۔
آنحضرت صلی اللہ علیہ وسلم نے جنگِ تبوک شام کی طرف جاتے

وقت حضرت علی کرم اللہ وجہہ کو بعد میں مدینہ منورہ کا امیر مقرر کیا اور یہ فرمایا اَنْتَ مِثِّيْ بِمَنْزِلَةِ هَامُوْنَ مِنْ مُّوسٰى اِلَّا اَنَّهٗ لَا نَبِيَّ بَعْدِىْ کہ میرے نزدیک تمہارا وہی مقام و مرتبہ ہے جو موسیٰ علیہ السلام کے ہاں ہامرون علیہ السلام کا تھا۔ صرف اتنی بات ہے کہ میرے بعد کوئی نبی نہیں آئے گا۔ مورخین، محدثین اور دیگر اہل علم حضرات کا یہ خیال ہے کہ مندرجہ بالا واقعہ سے خود حضرت اہلی کرم اللہ وجہہ نے بھی آنحضرت صلی اللہ علیہ وسلم کے بعد خلافت بلا فصل کا مطلب نہیں سمجھا تھا اور ان کے خیال کے کسی گوشہ میں بھی یہ بات نہ تھی کہ اس وقت امارت اور ہنگامی جانشینی سے مستقل خلافت بلا فصل کا مطلب اخذ کیا جائے گا۔ محضین اس حدیث کی صحت و ثقاہت کے درجہ و مرتبہ میں مختلف ہیں بعض اسے صحیح قرار دیتے ہیں، بعض اسے ضعیف گردانتے ہیں امام ابوالفرج ابن جوزی اس طرف گئے ہیں کہ یہ حدیث ہر امر و فروع اور مخدوہ ہے۔ جب ہم حدیث فہمی کے پیمانوں کے ذریعے اسے سمجھنے کی کوشش کریں گے تو معلوم ہو جائیگا کہ اس کی اصل حقیقت کیا ہے؟ معاملہ یہ ہے کہ جب آنحضرت

صلی اللہ علیہ وسلم نے نبوک کی طرف جانے کا پروگرام مرتب فرمایا
 تو حضرت علی رضی اللہ عنہ کو حکم دیا کہ وہ مدینہ ہی میں تیار فرما
 رہیں، اور مدینہ میں ان کی جانشینی کے فرائض انجام دیں۔ اس
 وقت مدینہ کی پذیرش یہ تھی کہ صاحب قوت و طاقت۔ ارباب شجاعت
 و بہالت اور میدانِ حرب و ضرب کے دھنی اشخاص و افراد
 اور صحابہ کرام رضی اللہ عنہم کی اکثریت بھاد و جنگ کے لئے
 آنحضرت صلی اللہ علیہ وسلم کی معیت و قیادت میں نبوک کی طرف
 نکل چکے تھے تو ایسے میں علی ایسا شجاع، بہادر، تلوار کا
 اور میدان کا رزار کا ستھسوار عورتوں اور بچوں کی طرح کب
 خاموشی سے بیٹھ سکتا تھا؟ چنانچہ اس سے حضرت علی رضی اللہ
 عنہ کا غمگین اور اندردہ خاطر ہونا ایک یقینی امر تھا۔ آپ کی
 رگ شجاعت و بہالت میں حرکت پیدا ہوئی، اور آپ نے
 جوہر شمشیر زنی نے انگریزائی کی اور آنحضرت صلی اللہ علیہ وسلم
 سے یکل عرض گزار ہوئے اَتَجْعَلُنِي مَعَ الْمَنَاقِبِ وَالْأَطْيَافِ
 وَالضَّعْفَةِ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ تَطِيبُ
 لِنَفْسِهِ أَمْ مَا تَرْضَى أَنْ تَكُونَ مِنِّي بِبُزْةٍ هَذِهِ
 مِنْ مَوَدِّسِي كَمَا أَنِّي مَجْهُ عَوْرَتِي بچوں اور کمزوروں کے

ساتھ پیچھے چھوڑ رہے ہیں؟ آنحضرت صلی اللہ علیہ وسلم
 نے حضرت علی رضی اللہ عنہ کا دل خوش کرنے کی غرض سے
 فرمایا کیا تم اس بات پر راضی نہیں ہو کہ تمہارا مقام میرے
 نزدیک وہی ہو جو موسیٰ علیہ السلام کے نزدیک ہارون
 علیہ السلام کا تھا؟ یعنی جب موسیٰ علیہ السلام کو ہارون
 گئے تھے اور وہاں کئی راتیں بسر کر کے، اور تھکنیں بے کر
 واپس ہوئے تھے اور حضرت ہارون علیہ السلام کو اپنا جانشین
 اور خلیفہ بنا گئے تھے۔ حضرت علی کی یہ خلافت وجہ نشینی
 بھی بالکل اسی نوعیت کی تھی۔ حضرت علی کرم اللہ وجہہ کے
 وہم و خیال میں بھی اس استخلاف علی المدینہ اور وقتی جانشینی
 یہ دہی و خیالی معنی ہرگز نہیں تھے جسے بعد کے آنے والے
 گمراہ سازوں نے اپنی حزبی اغراض اور جماعتی عصبیت کی
 خاطر اختراع کیا، بلکہ معاملہ اس کے بالکل برعکس ہے کہ
 حضرت علی رضی اللہ عنہ اس استخلاف علی المدینہ کو جنگ و جہاد
 کے اجر و ثواب سے محرومی کا باعث سمجھتے تھے اور اس
 اونچے مقام و مرتبہ سے پیچھے رہ جانا ان کو گوارا نہ تھا، اور
 آپ اسے نہ مناسب خیال کرتے تھے کہ ان کے دیگر مسلمان

بھائی اور صحابہ کرام کی جماعت اسلامی قلمرو کی وسعت اور اسلامی
سلطنت کی مضبوطی و استحکام کے لئے اپنی عزیز جانیں پیش
کریں، اور علی رضی ان سے پیچھے رہ جائے۔ تب ہی تو حضرت
علی رضی اللہ عنہ نے آنحضرت صلی اللہ علیہ وسلم سے یہ افسار

کیا تھا۔
یہ جانشینی صرف حضرت علی کے لئے مخصوص نہیں

دیگر مقام غوریہ ہے کہ مدینہ منورہ میں وقتی امارت ہنگامی
جانشینی اور عارضی استخلاف کے سلسلہ میں صرف حضرت
علی رضی اللہ عنہ ہی منفرد نہیں ہیں بلکہ آپ نے متعدد بار متعدد صحابہ
کرام کو مدینہ منورہ میں اپنا جانشین بنایا۔ چنانچہ حضرت عبداللہ
بن اُم مکتوم رضی اللہ عنہ کی آنحضرت صلی اللہ علیہ وسلم کے
بعد مدینہ منورہ پر امارت و جانشینی کے تو سبھی معترف ہیں اور
یہ بھی افسار کرتے ہیں کہ حضرت ابن اُم مکتوم کو حضور ﷺ
نے متعدد بار مدینہ منورہ پر خلیفہ و جانشین مقرر کیا اور ابن
اُم مکتوم مدینہ منورہ پر اپنی امارت و خلافت کے زمانہ میں لوگوں
کی امانت کے فرائض انجام دیتے رہے۔ اب کسی گوشہ سے کسی
نے کبھی بھی عبد اللہ بن اُم مکتوم کی خلافت بلا فصل کا سوال

نہیں اٹھایا۔ آخر کیوں؟

۱۱۵۶ھ کو جب نادر شاہ نے
نجف میں شیعہ علماء کا ایک بڑا

نجف کا اجتماع

اجتماع منعقد کیا تھا تو شیعہ علماء نے اس حدیث سے خلافت
علی رضی اللہ عنہ فصل ثابت کرنے کی کوشش کی تھی اس وقت ایک
بہت بڑے شیعہ عالم علامہ عراق السید عبد اللہ السوہدی نے
ان کے اس دعویٰ کی دھجیاں بکھیر کر رکھ دی تھیں اور اسے پوری
قوت سے باطل قرار دیا تھا۔ اس کی اصل حقیقت اپنے قلم حقیقت
رقم سے واضح کر دی تھی۔ ”مؤتمر نجف“ کے نام سے ہم نے جو
رسالہ طبع کیا تھا اس میں علامہ عراق کی مفصل تقریر بھی شائع
کر دی تھی۔

حضرت علیؑ اسے خوب جانتے تھے

حضرت علی کرم اللہ وجہہ اسے خوب جانتے تھے کہ خلافت حق
وہی ہے جس پر رسول اللہ صلی اللہ علیہ وسلم کے تمام صحابہ کرام
اجماع کر چکے ہیں۔ جسے اللہ تعالیٰ نے یوم ازل ہی سے
اپنی حکمت اور عدل و انصاف سے اپنی مرضی اور نثائے مطابقت
مقرر کر دیا اور خود اس ترتیب کا فیصلہ فرما دیا۔ حضرت علیؑ

کی عُلوٰۃ منزلت، وقعتِ شان، بلندی منصب، اور عظمتِ مقام کے باوجود خلافت کے معاملہ میں ان سے آگے بڑھنا اور اللہ تعالیٰ کو ناراض کرنا اب کسی مسلمان کے لئے جائز نہیں ہے۔ اور نہ ہی کسی کے لئے یہ مناسب ہے کہ اس کے فیصلہ کے خلاف تمرّد و بغاوت کے راستہ پر چلے۔ یعنی اس ترقیبِ خلافت کے خلاف آواز اٹھانا حضرت علی رضی اللہ تعالیٰ عنہ کی ناراضی، اللہ تعالیٰ کی تقدیر کو دعوتِ مبارزت اور اس کے فیصلہ کے خلاف بغاوت و تمرّد کے مترادف ہے، اور نہ ہی کسی کے لئے مناسب اور جائز ہے کہ وہ اس چیز کے برعکس اعتقاد رکھے جسے حضرت علی رضی اللہ عنہ ان کے بھائی اور سابق صحابہ کرام کی مقدّس جماعت اختیار کر چکی ہے اور نہ ہی ان کے اجماع میں کسی کو خلل اندازی کرنا جائز ہے خواہ اس معاملہ میں مسلمانوں کی اصلاح و خیر ہی کیوں نہ مضمر ہو۔ خلافتِ علی رضی اللہ عنہ پر یہ بہت بڑا اقرار اور ان کی قدر و منزلت میں عظیم نقص اور جمالِ اسلام اور اس کی تاریخ میں رخِ اندازی کا باعث ہے کہ حضرت علی رضی اللہ عنہ کی اخلاصِ نیت میں شک و بدگمانی کا مظاہرہ کیا جائے اور حضرت علی کرم اللہ وجہہ نے رسول اللہ صلی اللہ علیہ وسلم کے خلیفہ عاقل حضرت ابوبکر صدیق رضی اللہ عنہ کی خلیفہ شانی حضرت عمر فاروق رضی اللہ عنہ اور خلیفہ ثانی حضرت

عثمان ابن عفان رضی اللہ عنہم کی خلافت میں جس اخلاص اور وفا
 شکاری سے خدشات انجام دی تھیں اس میں چلی وغیب کا مظاہرہ
 کیا جائے۔
حضرت علیؑ کی مسک فضاہ

یہ بھی حضرت علیؑ اور ان کے طبقہ کے مسئلہ فضاہل میں سے ہے
 جس میں وہ دیگر تمام سے منفرد ہیں، اور جو انہیں اولین خلفائے ثلاثہ
 سے ممتاز کرتے ہیں۔ ان کا خیال تھا کہ بیک وقت اس معاملہ
 میں صرف ایک ہی آدمی اس معاملہ کا والی ہو سکتا ہے اور خلافت
 کو اس کے لوازمات کے ساتھ قائم کر سکتا ہے۔ اس باب میں ان
 کی شدت یہاں تک پہنچی کہ وہ اس بارہ میں معمولی کن ترافی اور
 سرگوشی کرنے کو جائز نہیں سمجھتے۔ اور ان کے خیال میں کسی کو
 خلیفہ کے خلاف اعتراض کا کوئی حق نہیں پہنچتا اور وہ کسی کے
 لئے یہ بھی جائز خیال نہیں کرتے تھے کہ کوئی ایسی شکل اختیار کرے
 جس سے مسلمانوں کی عداوت و دشمنی ظاہر ہو، اور جو مسلمانوں کو
 خوف و خطر میں ڈالے اور خود اپنے نفس کو دیگر پرترجیح دے
واقعات کی چھان پٹک | یہ ایک ناقابل انکار حقیقت
 ہے کہ جب تمام واقعات کو اہل ہوا اور ارباب اغراض کی زیادتی

اور مبالغہ آرائیوں سے الگ کر لیا جائے تو وہ ترتیب خلافت کے معاملہ میں حضرت علی رضی اللہ عنہ کے اخوان و اعراب کے فضل و منفعت پر دلالت کریں گے۔ جب واقعات اور اخبار کو مبالغہ آراء اور زیادتی پسند طبقوں نے کذب و افتراء میں خلط ملط کر دیا، اور ان میں ایسے اکاذیب کو داخل کر دیا جن کی کم از کم حضرت علی رضی اللہ عنہ اور ان کی آل کے لئے کوئی مصلحت نہ تھی تو صورت بالکل بدل گئی۔ بلکہ ان کے دجل و فریب اور کذب و افتراء کی وجہ سے حضرت علی رضی اللہ عنہ اور ان کی اولاد و احفاد کو ایسی شکل میں پیش کیا گیا جو نہایت قبیح اور مکروہ تھی اور جو اصل واقعات اور حقیقت کے ساتھ مطابقت نہیں رکھتی۔ کس قدر افسوس کا مقام ہے کہ ان دھوکا باز طبقوں نے یہ سمجھ لیا کہ اپنی عفت و پاکدامنی، طہارتِ نفوس کے لحاظ سے یہ ممتاز جماعت اور دنیا کی اقوام و اُمم میں یہی مقدس طبقہ بالکل پست اخلاق، گھٹیا کردار اور خفیف الحركات کا مجموعہ ہے۔ اور یہ لوگ دنیوی مفاد، متاعِ عاجل، اور چھوٹی چھوٹی باتوں پر آئے دن بچوں اور بازی لگوں کی طرح لڑتے جھگڑتے ہیں۔ حالانکہ ایسا ہرگز ہرگز نہیں تھا۔ یہ صرف ان اہل ہوا کا دجل و کذب اور افتراء و باطل

خلفاء راشدین کی نظر میں خلافت کا مقام

خلفاء راشدین ہدیین کی نظروں میں خلافت و ولایت کو
 کوئی خاص مقام حاصل نہ تھا، زیادہ سے زیادہ وہ اسے
 عوام کی خدمت کا ایک ذریعہ سمجھتے تھے۔ ان میں جو بھی والی
 بنتا وہ مسلمانوں کے حقوق و فرائض کو ادا کرتا، اور ان
 کی ذمہ داریوں سے جہد و بہادرتا۔ اور ان میں سے کسی کے نزدیک
 بھی خلافت کی قیمتی متاع، اور خواہ فیما کی حیثیت حاصل نہ تھی
 کہ وہ غیر دل کے لئے تنازع کرتا اور لڑ جھگڑ کر زبردستی
 خلافت حاصل کرنے کی کوشش کرتا۔ ہمارے اس دعویٰ
 کے ثبوت کے لئے یہ واقعہ شاہد عدل کی حیثیت رکھتا ہے
 کہ جب یہودیوں، اور مجوسیوں نے امیر المومنین حضرت
 عمر فاروق رضی اللہ تعالیٰ عنہ کے قتل کا نہ صرف ارادہ کیا
 بلکہ پختہ پروگرام مرتب کر کے صبح کی نماز کے وقت جب کہ
 وہ امانت کے فرائض انجام دے رہے تھے نہایت جہان
 حملہ کر دیا۔ آپ کو اللہ تعالیٰ نے چڑوں باقی رکھا۔ آپ نے

ان چند آیام میں مسلمانوں کے لئے تدبیر و تفکر سے کام لیا۔ اور اپنے بعد انہیں شورایت کا حکم دیا۔ اور بعض اکابر صحابہ رضی اللہ عنہم کی ایک کمیٹی مقرر کی، اور انہیں تاکید کی کہ وہ اپنا فیصلہ کر کے امر خلافت کے جھیلوں سے مسلمانوں کو آرام و نجات دیں۔ کمیٹی بلکہ خود اپنے بیٹے عبداللہ سے وعدہ لیا کہ وہ بار خلافت کو نہیں اٹھائے گا۔ حالانکہ حضرت عمر رضی اللہ تعالیٰ عنہ کے سوا اس وقت علم و حزم، عقل و دانش، اللہ - رسولؐ اور مومنوں کے لئے اخلاص و محبت کے اعتبار سے کوئی بھی حضرت عبداللہ بن عمر رضی اللہ عنہما سے بڑھ کر نہیں تھا۔

حضرت عمر فاروق رضی اللہ تعالیٰ عنہ نے اس مقام پر جو خطاب فرمایا وہ بھی کس قدر خوبصورت، اور وزنی ہے۔ فرمایا:-

”آلِ خطاب کو اتنا ہی کافی ہے کہ ان میں سے ایک خلیفہ بن چکا ہے۔ اگر یہ خلافت خیر و معروف ہے تو ہم اسے حاصل کر چکے۔ اور اگر یہ گناہ و معصیت ہے، تو بھی ہم نے اپنا حصہ وصول کر لیا ہے اس لئے“

اب بنی خطاب سے کوئی خلیفہ نہ بنایا جائے۔
انسانی تاریخ میں کس قدر اُونچا مقام ہے کہ منصب و جاہ
اور اقتدار و حکومت سے کس طرح اپنا اور اپنے خاندان کا
دامن بچا رہے ہیں۔

۳۵ھ میں شہادتِ عثمان رضی اللہ عنہ کے بعد حضرت طلحہ رضی اللہ عنہ
علی رضی اللہ عنہ اور عبداللہ بن عمر رضی اللہ تعالیٰ عنہم خلافت کے
امیدوار قرار دیئے گئے تھے۔ مگر ان تمام حضرات نے
اس بارگراں کے اٹھانے سے گریز کیا۔

حضرت علی مرتضیٰ کی بیعت اور شیعیان علی کا پس منظر

حضرت علی رضی اللہ عنہ نے شہادتِ عثمان رضی اللہ عنہ کے بعد اپنی
خلافت کی بیعت کوئی دل کی خوشی اور اپنی مرضی یا جھوٹا کابری
مدینہ کے مشورہ سے ہرگز نہیں لی تھی۔ کیونکہ بلوائی تین بیرونی
شہروں بصرہ، کوفہ و فسطاط سے تعلق رکھتے تھے۔ ان کی
عقیدتوں کے مرکز بھی الگ الگ تین اشخاص زبیر رضی اللہ عنہ، طلحہ رضی اللہ عنہ
اور علی تھے۔ اول الذکر دونوں اشخاص بلوائیوں کے اصرار

اور تقاضا کے باوجود حضرت علی رضی اللہ تعالیٰ عنہ کا نام پیش کر کے اور ان کی اہلیت و قابلیت کا اقرار کر کے اپنا دامن چھڑانے میں کامیاب ہو گئے۔ پھر یہی گروہ حضرت علی کرم اللہ وجہہ کے پاس پہنچا اور حضرت علی رضی اللہ عنہ کو اپنی خلافت کی بیعت لینے پر مجبور کیا۔ بالآخر حالات کو خراب ہوتا دیکھ کر اور مسلمانوں کو فساد و ہنگامہ کی بناہیوں سے بچانے کی غرض سے حضرت علی کرم اللہ تعالیٰ وجہہ نے صرف دو یم جمعرات اور جمعہ ۲۲، ۲۵ ذوالحجہ کے لئے خلافت کی بیعت لینا منظور کی تاکہ حج سے فراغت کے بعد جمیع اہل الرائے صحابہ کرام رضی اللہ عنہم کی موجودگی میں خلیفہ کا باقاعدہ انتخاب ہو جائے۔

جیسا کہ حضرت علی رضی اللہ تعالیٰ عنہ نے خود آنحضرت صلی اللہ علیہ وسلم کے منبر پر علی رؤس الاشہاد اپنی عارضی بیعت کا اعلان کیا تھا۔

اس وقت تک حضرت علی رضی اللہ تعالیٰ عنہ کا کوئی خاص ایسا شیعہ اور حامی نہ تھا جسے وہ جانتے پہچانتے ہوں، یا وہ ان سے مل جل کر رہنے کی کوشش کرتے ہوتے

اور نہ ہی کبھی ان کے حاشیہ خیال میں یہ تصور پیدا ہوا کہ وہ عوام میں سے کسی کو اپنا شیعہ بنائیں۔ کیونکہ اس وقت آپ بذات خود اور آپ کے تمام بھائی صحابہ کرام اسلام کے شیعہ تھے۔ جو اپنے نبی صلی اللہ علیہ وسلم کے حلفاء ابو بکر صدیق۔ عمر فاروق اور عثمان غنی رضی اللہ عنہم کے ارد گرد حلقہ باندھے ہوئے تھے۔ اور ان کی ذہنی و سیاسی راہنمائی و قیادت پر قانع اور مطمئن تھے۔ اور اگر حضرت علیؑ کے دل میں جمہور امت کے سوا اپنے خاص شیعہ بنانے کا خیال پیدا ہو جاتا۔ اور وہی شیعہ پھر ان کی بیعت کر لیتے تو یقیناً ان کے شخصی کردار اور امت میں قبولیت عامہ کے مقام کو ضرور نقصان پہنچتا اور ہو سکتا ہے کہ انہیں خلیفہ ہی نہ بنایا جاتا۔ اس میں کوئی شک نہیں ہے کہ حضرت علیؑ جمعرات ۲۴ ذوالحجہ ۳۵ھ کی شام تک اس بات پر مصر رہے کہ میں نے تو صرف دو دن کے لئے مسلمانوں کو فساد و ہنگامہ سے بچانے کی غرض سے امامت و خلافت کو قبول کیا تھا۔ حالانکہ دیانت و امانت و اخلاص مقام و مرتبہ عقل و فہم علم و حزم دین و تقویٰ شجاعت و بسالت۔ غرض ہر اعتبار سے اس دن خلافت کے سب سے زیادہ اہل اور حقدار تھے۔ اور یہ حقیقت ہے کہ اگر حضرت علیؑ اس روز یہ موقف اختیار نہ کرتے تو انہیں

اللہ تعالیٰ اور لوگوں کے ہاں یہ قبولیت اور قدر و منزلت حاصل نہ ہوتی۔

یہ بات روز روشن کی طرح ثابت شدہ ہے کہ اُسی روز عشاء کی نماز کے بعد

علیؑ اور طلحہؓ کی گفتگو

تک حضرت علیؑ اپنے موقف پر قائم تھے اور اپنی ذات سے خلافت کو دور رکھنا چاہتے تھے۔ اور اس بات کے خواہاں تھے کہ لوگ طلحہؓ بن عبد اللہ کو خلافت کے لئے قبول کر لیں۔ حضرت طلحہؓ بن عبد اللہ عشرہ مبشرہ میں سے ایک ہیں۔ اور حضرت طلحہؓ اس کوشش میں مصروف تھے کہ وہ مسلمانوں کے اس معاملہ (خلافت) کے اہل نہیں ہیں۔ حضرت علیؑ کی طرح حضرت طلحہؓ بھی خلافت کو اپنے سے دور رکھنا چاہتے تھے اور اس پیشکش کے قبول کرنے سے صاف انکار کر رہے تھے۔ اور یہی چاہتے تھے کہ علیؑ اس بادگراں کو اٹھائیں۔ اور مسلمانوں کے اس واجبی امر (امور خلافت) کو اُن میں نافذ کریں۔ تاریخ کی کتابوں میں آپ ان کی باہمی گفتگو کا مطالعہ کیجئے۔ جیسا کہ علماء تابعین میں سے ایک عظیم و شہیر عالم امام محمد بن سیرین نے روایت کیا ہے۔ اس کے علاوہ ابو جعفر ابٹری نے اپنی تاریخ (طبع مصر و ہالینڈ) میں نقل کیا ہے کہ حضرت علیؑ طلحہؓ سے کہہ

رہے تھے (اُبْسُطُ يَدَكَ يَا طَلْحَةُ لَا يَأْيَعُكَ) کہ طلحہ ہاتھ پھیلائے کہ میں آپ کی بیعت کروں ؟ (فَيَقُولُ لَهُ طَلْحَةُ أَنْتَ أَحَقُّ فَانْتَ امِيرَ الْمُؤْمِنِينَ فَالْبَسُطُ يَدَكَ) طلحہ جواب میں کہہ رہے تھے کہ اے امیر المؤمنین آپ اس کے زیادہ حقدار ہیں۔ آپ اپنا ہاتھ بڑھا ئیے۔ قریب تھا کہ فسطاطہ کوفہ اور بصرہ کے بلوائی اور فتنہ پرور لوگ علیؑ - طلحہؑ - اور زبیرؑ پر کود پڑتے۔ اور انہیں قتل کر دیتے۔ کیونکہ یہ تمام ولایت و خلافت کے قبول کرنے سے بھاگ رہے تھے۔ اور اس سے پہنچنا چاہتے تھے۔ اور آخر کار حضرت علیؑ نے خلافت قبول کر کے اس معاملہ کو ختم کر دیا۔

آئندہ ۲۵ ذی الحجہ ۳۵ھ
 علیؑ کا پہلا سرکاری خطبہ

چڑھ کر آپ نے ایک فصیح و بلیغ خطبہ ارشاد فرمایا جسے علامہ طبری نے اپنی تاریخ میں ہمارے لئے محفوظ کیا ہے۔

حمد و ثنا کے بعد فرمایا۔ اے لوگو کان کھول کر سن لو کہ اس معاملہ (خلافت و ولایت) میں صرف اُسی کو حق پہنچنا ہے جسے تم امیر مقرر کرو۔ کل ہم میں سے اس معاملہ میں اختلاف پیدا ہو گیا تھا۔ کہ کس کی بیعت کریں ؟ اگر تم چاہو تو میں خلافت سے بیٹھ

جاتا ہوں ؟ اور مجھے کسی پر افسوس نہیں ہوگا۔ اور نہ ہی میں اس کا خواہش مند ہوں (طبری) بعد میں انہوں نے یہ اعلان کیا کہ وہ حلافت کو سینہ زدوری - دھونس - دھاندلی اور ناجائز تسلط و قبضہ سے نہیں کرنا چاہتے۔ بلکہ وہ تو صرف مسلمانوں سے بیعت لے کر ہی انجام دے سکتے ہیں۔ اور اس کی ایک ہی صورت ہے کہ اُمت اس پر راضی ہو۔

طبقة اولیٰ میں حزم و اعتدال | اسلام میں اولیں طبقہ کا یہ فضل و منقبت کیا

کم ہے ؟ کہ وہ رسول اللہ صلی اللہ علیہ وسلم کی صحبت و رفاقت میں رہے۔ اور انہوں نے آنحضرت صلی اللہ علیہ وسلم سے اسلام کی زندگی کے حقوق و آداب سیکھے اور آپ کی سنت پر کاربند ہونے کو اپنا وظیفہ معیات قرار دیا۔ اور بلاشبہ یہ قدسی الہی گروہ اور پاکبازوں کی یہ جماعت اعتدال کو دین کا مراد اور رفق و ملاحظت کو اسلام کا جمال و خوبصورتی خیال کرتے تھے۔ کیونکہ رسول اللہ صلی اللہ علیہ وسلم ہمیشہ تاکید فرمایا کرتے تھے (يَا أَيُّهَا الرِّفْقُ مَا كَانَ فِي شَيْءٍ إِلَّا ذَا لَهُ دَعَا بِنَزْعٍ مِنْ شَيْءٍ إِلَّا شَتَاءَهُ) بلاشبہ کسی چیز میں نرمی کا ہونا اُسے خوبصورت و

مزین بنا دیتا ہے۔ اور اُس سے نرمی و رفق کا چہن جانا اُسے بد
 شکل بنا دیتا ہے۔ آپ یہ بھی فرمایا کرتے تھے (مَنْ يُحْرِمِ الرِّفْقَ
 يُحْرِمِ الْخَيْرَ كُلَّهُ) کہ جو نرمی اور رفق سے محروم رہا وہ گویا تمام
 قسم کی بھلائی سے محروم رہا۔ آپ یہ بھی فرمایا کرتے تھے رَأَتْ
 هَذَا الدِّينَ مَيْتُنْ فَأَوْعِلْ فِيهِ بِرَفْقِي (کہ بلاشبہ یہ دین مضبوط
 اخلاق والا ہے۔ اس میں بہت زیادہ نرمی سے کام لیجئے۔ اور آپ
 اکثر اوقات یوں بھی فرمایا کرتے تھے۔ (إِيَّاكُمْ وَالْفُلُوقَ فِي الدِّينِ
 فَإِنَّمَا هَذِك مَنْ كَانَ تَهْلِكُمْ بِالْغُلُوقِ فِيهِ) کہ آپ اپنے آپ کو غلو
 فی الدین یعنی دین میں افراط و تفریط سے بچاؤ۔ کیونکہ تم سے پہلے
 لوگ دین میں حد سے زیادہ زیادتی و غلو کرنے کی وجہ سے تباہ ہوئے
 ہیں۔ ان واضح ارشادات اور محکم قرائین کی وجہ سے مسلمانوں
 کا طبقہ اولیٰ افراط و تفریط اور دینی غلو و زیادتی سے بالکل بچا
 رہا۔ اور اس نے اعتدال و توازن اور حزم و احتیاط کو اپنائے
 رکھا۔

جب طبقہ ثانیہ نے نشو و نما حاصل کی تو والدین نے
 اپنی اولاد کی خود تربیت کی اور اُنہیں وہی آداب
 سکھلائے۔ جو انہوں نے محمدی و انشگاہ سے حاصل کئے تھے۔

طبقہ ثانیہ

اپنی اولاد کی خود تربیت کی اور اُنہیں وہی آداب

سکھلائے۔ جو انہوں نے محمدی و انشگاہ سے حاصل کئے تھے۔

لیکن یہ کامیاب فطری اور متوازن طریقہ تادیب اور انداز تربیت ضرر حجاز - نجد اور شام میں ہی رواج پذیر تھا۔ فسطاط (مصر) کوثر۔ اور بصرہ (عراق) میں جن نوجوانوں نے تعلیم و تربیت حاصل کی انہیں اس نرمی و رفق اعتدال و توازن اور حزم و احتیاط سے بہت کم حصہ ملا۔ ان میں نوجوانوں کی اکثریت غلو و زیادتی کی نذر ہو گئی۔ اور اس غلط تعلیم و تربیت کا نتیجہ تھا کہ اس غیر ذمہ دار گروہ سے بے شمار تاریخی بے اعتدالیاں بلکہ ہٹ بازیاں سرزد ہوئیں۔

اس وقت اسلام پر سب سے بڑی مصیبت **اسلام پر مصیبت** یہ تھی کہ یہودی ابلیس خیر خواہ بن کر انہیں گمراہ کر رہے تھے۔ عبداللہ بن سباؓ یہودی ابلیس کی شکل میں اس طبقہ ثانیہ کے نفوس اور قلوب و اذہان میں ایک غیر متزلزل مقام حاصل کر چکا تھا۔ اور یہ مسلم نوجوان ان ابالہ یہودی کی دسمیہ کاریوں - ریشہ دوانیوں - دین کے خلافت مکاریوں اور ان کی اسلام دشمنیوں سے بالکل بے خبر و نادانف محض تھے۔ بظاہر یہ اسلام کے فکر و غم میں گھلے جا رہے تھے اور ان کے سامنے اپنی دینی غیرت - اسلامی خمیت اور اسلام کے علمبرداروں کے لئے اُلفت و محبت کا اظہار کیا کرتے تھے۔ انہوں نے سب سے قبل اپنے اس مکر و فریب اور دھوکہ و سازش کا جال حجاز - نجد اور شام میں بچھنا چاہا

لیکن حجازیوں - نجدیوں اور شامیوں کی اسلامی فطرت - دینی اعتدال
 محمدی اخلاق و کردار - اور افراط و تفریط اور غلو و مبالغہ سے بچنے کی
 وجہ سے یہ وہاں کامیاب نہ ہو سکے - اور انہیں نہایت ذلت و رسوائی
 اور ناکامی و نامرادی کے عالم میں ان تینوں علاقوں کو چھوڑنا پڑا اور
 بُری ہزیمت و شکست اور پسپائی سے ان علاقوں کو چھوڑنا پڑا -
 پھر ماحول کے نشیب و فراز اور حالات کی رفتار کو بغور دیکھنے کے بعد
 انہوں نے فسطاط - کوفہ اور بصرہ کا رخ کیا - اور اپنے مذموم اغراض
 اور ذلیل مقاصد کے حصول کے لئے منتخب کیا -

ان ملعونوں کی ہرزہ سرائیاں اور بد اعتقادات اسلام

کے یہ دشمن کوفہ بصرہ اور فسطاط میں منتقل ہونا شروع ہو گئے - اور
 وہاں کے باشندوں سے اختلاط اور میل جول رکھنا شروع کر دیا -
 ماحجر بہ کار اور نوخیز نوجوانوں سے انہوں نے کہنا شروع کیا کہ
 دیکھو یہ کس قدر تعجب اور حیرت ہے کہ عثمانؓ عیسیٰ علیہ السلام
 کی واپسی کا عقیدہ تو رکھتا ہے - لیکن محمد صلی اللہ علیہ وسلم کے
 دوبارہ نبی ہونے کی تکذیب و تردید کرتا ہے - حالانکہ خود اللہ تعالیٰ
 قرآن کریم میں فرما چکے ہیں رَاٰنَ الَّذِیْ تَرٰی عَلَیْكَ الْفُتُوٰنَ

لَزَادُوكَ إِلَى مَعَادٍ) حقیقت یہ ہے کہ محمد صلی اللہ علیہ وسلم رجوعیت
و واپسی کے اعتبار سے عیسیٰ علیہ السلام سے زیادہ حقدار ہیں ۔
یہ ملعونین ان نوجوانوں سے یہ بھی کہا کرتے تھے کہ اس سے قبل کبھی
ہزار نبی گذر چکے ہیں ۔ اور ہر نبی کا ایک خاص دھی ہوتا تھا ۔ اور
بلاشبہ حضرت علیؓ محمد صلی اللہ علیہ وسلم کے خاص دھی ہیں اور
انہیں یوں بھی تلقین کرتے کہ محمد خاتم الانبیاء اور علیؓ خاتم الاولیاء
ہیں ۔ ۳۳۰ کے بعد حضرت عثمانؓ کی خلافت کے اواخر میں حضرت
عثمانؓ کے خلاف ہنایت کردہ اور شرمناک پروپیگنڈہ شروع کر
دیا ۔ اور لوگوں کو مشتعل کرنے کی غرض سے یہ کہنا شروع کیا کہ
عثمانؓ سے بڑھ کر کون ظالم ہو سکتا ہے ؟ کہ یہ رسول اللہ صلی اللہ
علیہ وسلم کے دھی (علیؓ) کو اپنے یہاں بار نہیں بچشتا ۔ اور ان پر حملہ
کرتا ہے اور اس سے خلافت و امارت چھین چکا ہے ۔ بلکہ کھلے لفظوں
میں نوجوانوں کو بھڑکاتے کہ لاریب عثمانؓ نے استحقاق و جواز کے بغیر
خلافت پر غاصبانہ قبضہ کر رکھا ہے ۔ حالانکہ رسول اللہ صلی اللہ علیہ
وسلم کے دھی علیؓ یہاں موجود اور تشریف فرما ہیں تم اٹھو اور خوب
زور شور سے عثمانؓ کے خلاف تحریک چلاؤ ۔ امر بالمعروف اور نہی
عن المنکر کے لباس میں اس معاملہ کو غالب و کامیاب کر دو ۔ یہاں

تک کہ لوگوں کے دل عثمانؓ سے ہزار اور علیؓ کی طرف مائل ہو جائیں۔

مذکورہ بالا تمام غلط اعتقادات اور گمراہ کن خیالات

نوٹ | کے حقائق عبداللہ بن سبا ملعون یہودی سے

ثابت شدہ ہیں۔ اس کی ابلیسانہ ساز و آئیوں پر شیعہ دُستی دونوں بزرگوں کا اتفاق ہے۔ ہم نے "ہامش" کے صفحہ ۲۹۹ پر انہیں بالتفصیل نقل کر دیا ہے۔ یہ روایات "المامقانی" کی "تنقیح المقال" سے نقل کی گئی ہیں۔ "المامقانی" نے انہیں الکشتی کے حوالے سے نقل کیا ہے۔

الکشتی شیعہ کے آئٹم کبار سے ہیں اور انہوں نے اس بات کا اعتراف کیا ہے کہ حضرت علیؓ کا وصف (وصی رسول اللہ) عبداللہ بن سبا یہودی کا اختراع کردہ ہے۔ اور حضور علیہ السلام کو علیؓ کے اس وصف کی کوئی خبر نہ تھی۔ کیونکہ یہ حضور علیہ السلام کی وفات کے ایک عرصہ بعد عثمانؓ کی خلافت کے زمانہ میں اختراع کیا گیا تھا۔

اب لگے ہاتھوں | عبداللہ بن سبا کی فتنہ سامانیاں | اس فتنہ و فساد

اور شور و ہنگامہ کے اصلی بانی اور محرک عبداللہ بن سبا یہودی

سے متعلق بھی سن لیجئے۔ یہ انسان نما شیطان صغاء (بچہ) کے
یہودیوں میں سے تھا۔ یہ ابن السوداء کے نام سے بھی مشہور تھا۔
اس نے اپنی دعوت و تحریک کو نہایت غیث باطن سے پھیلایا۔ پورے
المہینان و وقار سے یہ اپنی تحریک کو آگے بڑھاتا رہا۔ مختلف طبقات
سے ایک جم غفیر نے اس کی دعوت و پروگرام کو نہ صرف بنظر استحسان
دیکھا۔ بلکہ اسے پوری خندہ پیشانی سے قبول کر لیا۔ پھر اس کے
ان میں سے قابل اعتماد لوگوں کو دعاۃ و مبلغین بنا کر مختلف
مقامات پر بھیجا۔ اس کے دعاۃ و مبلغین نے اس کی اغراض
کو پورا کرنے کی سرگوشش کی اس کے فساد انگیز اور فتنہ
پرور خیالات پھیل کر عوام کالانعام کو اپنے دام ترور میں پھنسیا
اس کے مبلغین میں اکثریت نیک بیوقوفوں کی تھی۔ جو دین میں
نہایت متشدد اور عبادت میں نہایت مشکلف تھے۔ اور جو غلو
و زیادتی کو فضیلت۔ اعتدال و توازن کو نقص و تفسیر گردانتے تھے
ان کی فطرت و جبلت میں کجی تھی۔ اور وہ عقل صحیح و ذوق سلیم
مزاج معتدل۔ ذہن متوازن۔ فطرت صالح۔ عقل و دانش مند و فکر
مدبر۔ دور اندیشی۔ اور زود فہمی کی تمام صلاحیتوں اور بلند اوصاف
سے خالی اور عاری تھے۔

عبداللہ بن سبا کے تبلیغی مراکز

جب عبداللہ بن سبا ان دعاۃ و مبلغین

کی ایک پوری ٹیم اور جماعت کی تعلیم و تربیت سے فارغ ہو گیا اور انہیں ہر طرح قابل اعتماد اور لائق اطمینان پایا۔ اور اُسے کامل یقین ہو گیا کہ یہ لوگ مکرو خدع اور دھوکہ و فریب کو بہت اچھے طریق سے انجام دے سکتے ہیں۔ خط و کتابت اور مراسلت کے جال کو کامل ہوشیاری اور مضبوطی سے بچھا سکتے ہیں۔ خانہ ساز جھوٹوں اور خود تصنیف کردہ اکاذیب کو پوری ہوشمندی سے پھیلا سکتے ہیں اور لوگوں کو ان کی تمناؤں، خواہشات اور مرضی و منشاء کے مطابق خطاب کر سکتے ہیں۔ تو پھر اس نے ان دعاۃ و مبلغین اور کارکنوں کی جماعتوں کو مختلف بلاد و امصار اور متعدد علاقوں میں پھیلا دیا۔ پہلے انہیں زیر زمین پس پردہ کام کرنے کی تاکید کی اور بعد ازاں حالات سازگار ہونے کے بعد کھل کر کام کرنے کی اجازت دی اور اس سلسلہ میں ان کے سب سے بڑے مرکز فسطاط دمہرا کوفہ۔ بصرہ (عراق) کو ٹھہرایا۔

عبداللہ بن سبا بڑا دیرک دور اندیش

عبداللہ بن سبا کی توجہ کے مرکز

اور بہت زیادہ مصالحت بین تھا۔ چنانچہ اس نے حالات و ماحول کے گرد و پیش اور نشیب و فراز کو بغور دیکھنے کے بعد فیصلہ کیا۔ کہ اپنی دعوت و تحریک کی تبلیغ و اشاعت اور اپنے اثرات کے پھیلاؤ کے لئے قبائل کے لیڈروں اور ان کے بیٹوں کو منتخب کیا جائے۔ کیونکہ ان کے نوجوان خون میں جلدی سے حرکت پیدا ہو سکتی ہے ان کے غیر بختہ ذہنوں اور نا تجربہ کاری سے پورا فائدہ اٹھایا جاسکتا ہے۔ کیونکہ ان کی جذباتیت و غیر سنجیدگی کو جلد مشتعل کرنا بھی آسان ہے۔ چنانچہ اس نے قبائل کے زعماء اور سرداروں کے لڑکوں کو اپنی دعوت پیش کی۔ اور بلاد و امصار کے اُن اعیان و اکابر تک اپنی دعوت کو پہنچایا۔ جن کے باپ فتح و جہاد میں ہمیشہ شریک رہے تھے۔ اور انہیں اپنی برتری۔ تفوق کا قائل کر کے اپنا ہمنوا بنالیا۔

جب اس کی دعوت و تحریک کو بعض نیک فسطاط میں ہنگامہ پرور لوگ

بیوقوفوں۔ اہل غلو و افراط اور ارباب تکلف فی العبادت نے قبول کر لیا۔ اور اس کی ہر آواز پر لبیک کہی۔ تو اس نے مختلف شہروں میں باقاعدہ خفیہ جماعتوں کی تنظیم کی طرح ڈالی۔

ان پر اُمراء مقرر کئے اور انہیں پس پردہ پھر آہستہ آہستہ کھل کر کام کرنے کی تلقین کی۔ اور ان کی قیادت و نگرانی کے فرائض خود انجام دیئے۔ اور نہایت ہوشمندی و دور اندیشی سے اس سلسلہ کار کو چلایا۔ چنانچہ فسطاط میں جو لوگ اس کے کارکن۔ اور اس کے مذموم مقاصد کے داعی اور حامل تھے۔ ان میں سے الفافقی بن حرب السکلی۔ عبدالرحمن بن عدیس البلوئی التجیبی شاعر کنانہ بن بشر بن عتاب التجیبی۔ سودان بن حمران السکوتی۔ عبداللہ بن زید بن درقاء الخزاعی۔ عمرو بن الححق الخزاعی۔ عروہ بن البنا البشی اور قتیہ السکونی غاص طور پر قابل ذکر ہیں۔ جو اس سلسلہ میں ہر قسم کی ایثار و قربانی پیش کر رہے تھے۔

کوفہ میں فتنہ پرور افراد | کوفہ میں اس فتنہ و فساد کے مرکز اور اس کے خاص معتمد علیہ

کارکنوں میں عمرو بن الاعم۔ زید بن موحان العبدي۔ الاشتر مالک بن الحارث النخعی۔ زیاد النصر المحارثی۔ اور عبداللہ بن الاعم شامل تھے۔ جو عبداللہ بن ساء کے اشارہ و ایما پر ہر قسم کی قربانی کرنے کے لئے تیار تھے۔

بصرہ میں فساد انگیز اشخاص | بصرہ میں جن لوگوں نے اس

فساد و انتشار کو پھیلایا۔ اور اسلام کے خلاف فتنوں کا اور واڑہ کھول دیا۔ اور عوام میں اضطراب و بے چینی کا باعث بنے۔ اُن میں سے حرقوم بن زہیر السعدی۔ حکیم بن جبلة العبدی۔ بشر بن شرح۔ الحکم بن صبیحہ القیسى۔ ابن المحرش بن عبد عمرو الشحفی اور ذریج بن عباد العبدی۔ خاص طور پر قابل ذکر ہیں۔ لیکن بدینہ منورہ میں پوری کوشش کے باوجود تین اشخاص کے سوا ان سے کوئی متاثر نہ ہو سکا۔ وہ افراد ہیں۔ محمد بن ابی بکر۔ محمد بن ابو حذیفہ بن عتبہ بن ربیعہ بن عبد شمس اور عمار بن یاسر رضی اللہ عنہم۔

عبد اللہ بن سباء کا مکرو فریب | عبد اللہ بن سباء بہت بڑا مکار اور فریبی تھا۔

موقعہ شناس اور ابن الوقت تھا۔ جیسا دلیس دیا بھیس کا قائل تھا۔ جیسا ماحول دیکھتا ویسی باتیں کرنا شروع کر دیتا۔ تاکہ لوگوں کے یہاں اُسے اثر و نفوذ حاصل رہے۔ اس کے مکرو فریب اور دھوکہ و فریب کی انتہا یہ ہے۔ کہ اس نے فسطاط میں علیؑ کی خلافت کی دعوت پیش کی۔ حالانکہ علیؑ کو اس کی خبر تک نہ تھی۔ کوفہ کی جماعت میں طلحہؓ کے استحقاق کو پیش کیا۔ اور لوگوں میں طلحہؓ کی خلافت کا راستہ ہموار

کرنا شروع کیا۔ اور بصرہ میں زبیر کو اپنی ہمدردیوں اور عقیدتوں کا مرکز بنایا۔ اور لوگوں کو ان کی خلافت و امارت کی دعوت پیش کی ہم ان دھوکہ بازوں اور اس شیطان (عبداللہ بن سباء) کی دعوت و تبلیغ کا تحلیل و تجزیہ، کسی دوسری صحبت پر اٹھا رکھتے ہیں۔ کیونکہ اس کی طوالت اس مضمون میں اس کے تحلیل و تجزیہ کی متحمل نہیں ہوسکتی۔

علیؑ - طلحہؑ - اور زبیرؓ نے اپنی اپنی جگہ پر ان بدھنٹیوں کی جو مذمت کی ہے اُسے نقل کرنا بھی ہمارے خیال میں نامناسب ہے۔ ”ذی خشب“، ”الاعوف“ اور ”ذی المردۃ“ مقامات پر ان بلوائیوں اور فسادیلوں نے باہمی مذکورہ بالائینوں بزرگوں کے خلاف جو ہرزہ سرائی کی ہے۔ شرافت و انسانیت اس کے نقل کرنے سے مانع ہیں۔

عبداللہ بن سباء کا کامیاب فریب اور اس کی حقیقت

آپ جب کبھی عبداللہ بن سباء کی سیرت و کردار کا سرسری مطالعہ کریں گے تو معلوم ہو جائے گا کہ یہ کس قدر حیرت انگیز اور فتنہ پردہ شخصیت ہے۔ اور اس نے کمال ہونٹاری دہوشمندی سے فسطاط کی

جماعت کو علیؑ کی زبان سے انقلابی پیغامات بھیجے اور علیؑ کے نام سے اُن کے ساتھ مداخلت کی۔ اور کس عیاری سے اُنہیں مدینہ منورہ میں انقلاب پیدا کرنے کی دعوت دی۔ اور جب یہ بلوٹی۔ فسادی۔ اور انتہا انگیز پارٹی مدینہ منورہ میں علیؑ کی بے رُخی و استغناء سے دوچار ہوئے۔ تو علیؑ کے سامنے ہو کر گویا ہوئے کہ تم دہی ہو جواب تک خطوط لکھتے رہے ہو۔ اور مدینہ منورہ میں انقلاب کی دعوت دیتے رہے ہو اب سرد مہری اور ہم سے بے رُخی کا ثبوت دے رہے ہو۔ حضرت علیؑ نے جب ان کی گفتگو سنی تو حیران و ششدر رہ گئے اور صاف صاف انکار کر دیا۔ کہ تمہاری اس سازش مکر و قریب اور فتنہ سامانی سے مجھے کوئی علاقہ نہیں ہے۔ میں نے کسی کو کوئی پیغام نہیں بھیجا۔ اور نہ ہی خط و غیرہ لکھا ہے۔ اس ایک واقعہ سے آپ امدادہ کر لیں کہ ان تمام فریبوں اور سازشوں کی حقیقت کیا تھی۔ اور اس نے کس طرح سادہ لوح عوام کو گمراہ کیا۔

کاش علیؑ اور یہ لوگ بیدار ہو جاتے | اصل معاملہ یہ ہے کہ اس الکشا

حقیقت کے بعد علیؑ رضی اللہ عنہ اور ان بلوٹیوں کی آنکھیں کھل جانا چاہیے تھیں۔ اور انہیں پوری طرح بیدار و آگاہ ہو جانا چاہیے تھا

کیونکہ یہ امر بالکل واضح ہو گیا تھا کہ ایک شیطان عبداللہ بن سبا کی موت میں ان کے لئے فساد و انتشار کا جال بچھا رہا ہے۔ اور اپنے رذیل مقاصد بروئے کار لانے اور اسلام سے یہودیت کا انتقام لینے کی غرض سے ان میں ہمیشہ کے لئے شر و فساد کو جنم دے رہا ہے۔ اور مسلمانوں کی اجتماعی طاقت و قوت اور وحدت علی کو پارہ پارہ کر دینا چاہتا ہے۔ لیکن صد افسوس کہ علیؑ اور دیگر ہنگامہ پسند لوگ ان کی ریشہ دوانیوں سے باخبر نہیں ہوئے۔ اور حقیقت یہ ہے کہ ان کی بیداری و ہوشمندی کے لئے یہی ایک واقعہ کافی تھا۔ کہ اس نے حضرت عثمانؓ اور حضرت سروانؓ بن حکم رضی اللہ عنہما کی طرف سے جہل سازی سے ایک خط عامل مصر کے نام محمد بن ابوبکرؓ اور ان کے رفقاء کے خلاف لکھ کر بھیجا۔ دیگر قرائن و شواہد سے قطع نظر اس کی سادش کے ثبوت کے لئے یہی بس کرتا ہے۔ کہ وہ سائڈ فی سوار جان بوجھ کر اُنہیں اپنے آپ کو دکھاتا۔ اور پھر ان کے سامنے اس طرح ظاہر کرتا کہ وہ ان سے کوئی چیز چھپانا چاہتا ہے۔ تاکہ اس کے بارہ میں ان کا شک و شبہ اور بدگمانی یقیناً تبدیل ہو جائے۔

اور اگر مسلمان یہ جان لیتے کہ اس فتنہ و فساد اور انتشار و

دہنگامہ کے پس پردہ اس ذلیل النفس یہودی کا شریر ہاتھ کام کر رہا ہے۔ تو یقیناً مسلمان آج تک تاریخی طور پر اس فتنہ عمیاء (ہولناک فتنہ) اور انتشار و فساد سے بالکل صحیح سالم نکلے۔ اس میں کوئی شبہ نہیں ہے کہ اس واقعہ کو پونے چودہ صدیاں گزر چکی ہیں اور اگرچہ اس موضوع کے لئے قرائن و شواہد اور براہین و دلائل اتنے واضح نہیں ہیں۔ تاہم اگر کوئی مسلم نوجوان اس موضوع پر علمی تحقیقی اور تاریخی کام کرنا چاہے۔ تو دریں حالات اسے اپنی تاریخ میں کافی علمی سرمایہ مل جائے گا۔ اور موجودہ حالات میں اس کی اشد ضرورت بھی ہے۔ کہ اس معاملہ کی پوری دیانت داری سے علمی تہذیب و تحقیق کی جائے۔ اور ہر امر کو اپنی اپنی جگہ دکھایا جائے۔ تاکہ حقیقت صاف ہو کر عوام کے سامنے آجائے۔

مسلمانوں میں سب سے پہلا فتنہ اسلام میں سب سے پہلے جو فتنہ واقع

ہو ادہ خلیفہ مظلوم داماد پیغمبر۔ امام عادل۔ کریم النفس۔ شہید فی سبیل اللہ۔ اور ذوالنورین حضرت عثمان بن عفان رضی اللہ عنہ کی بے دردانہ اور نہایت مظلومانہ شہادت کا واقعہ ہے۔ یہ تو آپ معلوم کر چکے ہیں کہ قتیل عثمانؓ کے مجرم و دغسہ کے لوگ ہیں۔

(خَادِعُونَ وَمُخَدَّعُونَ) دھوکہ باز اور دھوکہ میں آنے والے
 یعنی کچھ وہ لوگ تھے جو عوام کو دھوکہ و فریب میں مبتلا کر رہے
 تھے۔ اور کچھ وہ تھے جو اپنی سادہ لوحی کی وجہ سے دھوکہ میں آچکے
 تھے۔ حضرت عثمانؓ کی شہادت کا یہ عظیم حادثہ ذوالحج کے مہینہ میں
 رونما ہوا۔ جبکہ اس سال حاجیوں کے ساتھ اُم المومنین حضرت
 عائشہ صدیقہ رضی اللہ عنہا بیت اللہ شریف (مکہ المکرمہ) تشریف
 لے جا چکی تھیں۔ جب اُنہیں مدینۃ الرسول میں واقع ہونے والے حادثہ
 فاجعہ اور مکی المیہ کا پتہ چلا کہ باغیوں نے بغاوت کر کے اپنے نبیؐ
 کے داماد کو نہایت بے دردی سے شہید کر دیا ہے۔ تو نہایت غمگین
 ہوئیں۔ اور اُنہیں یہ بھی پتہ چلا کہ بلوائیوں کے عزائم کے علی الرغم
 حضرت عثمانؓ اس فتنے کے دائرے کو تنگ کرنا چاہتے تھے۔ اور یہ
 کہ اُنہوں نے بلوائیوں اور فسادیلوں کے مطالبات کو سُن کر بڑی حد
 تک اُنہیں تسلیم بھی کر لیا۔ اور اُن پر اتمامِ حجت اور اقامتِ
 حجت کے بعد صحابہ کرامؓ کو اپنے دفاع و حفاظت سے منع فرمادیا
 کہ مبادا میری خاطر مسلمانوں میں تلوار چل نکلے اور کسی کا ناحق
 خون بہہ جائے۔ نیز یہ کہ حق و صداقت ان کے ساتھ تھا۔ اور
 وہ باطل پر تھے۔ اور حضرت عثمانؓ اپنے وقت میں اپنے شخصی

کردار۔ عدل و انصاف۔ شرافتِ نفس۔ ارکان و قواعدِ اسلام کو عملی جامہ پہنانے اور سنتِ رسولؐ پر عمل پیرا ہونے کے لحاظ سے تمام انسانیت سے اعلیٰ و ارفع تھے۔ اور آپ اپنے زمانہٴ خلافت میں بہت زیادہ اکرم و صالح اور بہت زیادہ عدل و انصاف کرنے والے تھے۔ حق کا قیام خیر و معروف کی اشاعت اور برائیوں کا انسداد آپ کا خاص پروگرام تھا۔

حضرت عائشہؓ کے ہاں کبار صحابہ کا اجتماع اُم المؤمنین حضرت

عائشہ صدیقہ رضی اللہ عنہا نے اپنے ہاں کبار صحابہ رضی اللہ عنہم کا ایک اجتماع بلایا۔ اور شہادتِ عثمانؓ کے اس دردناک دینی و ملی تاریخی اور قومی المیہ کے بارہ میں ان کی رائے دریافت کی۔ اجتماع میں شرکت کرنے والوں کی اکثریت ایسے لوگوں پر مشتمل تھی جو ولایتِ دامت کے قبول کرنے سے بھاگتے تھے۔ شہواتِ نفس سے بہت اونچے تھے۔ اور ان کے متعلق ذاتی مفاد کے شائبہ کا گمان کرنا بھی نہایت دشوار ہے۔ بالآخر ان تمام اکابر نے پورے غور و فکر اور سوچ بچار کے بعد یہ فیصلہ کیا کہ وہ اُم المؤمنین حضرت عائشہ رضی اللہ عنہا کے ساتھ عراق کی طرف چلیں اور

مستحق و متحد ہو کر علیؑ سے مطالبہ کریں کہ وہ ان سبائیوں اور دم
عثمانؓ میں شریک ہونے والوں سے قصاص لیں۔ کیونکہ اسلام کے
نزدیک ان پر حد شرعی کا تقاضا لازمی ہے۔ حضرت عائشہؓ اور
ان کے رفقاء کے دل میں کسی جاہ و منصب۔ اقتدار و قیادت
امارت و خلافت اور ذاتی انتقام کا وہم و گمان بھی نہ تھا۔ ان
کے مقدمۃ الجیش طلحہؓ و ذبیرؓ تھے۔ جنہیں رسول اللہ صلی اللہ
علیہ وسلم نے دنیا میں جنت کی بشارت دے رکھی تھی۔ ان کے
سفر عراق کا مقصد علیؑ سے جنگ کرنا نہیں تھا۔ اور نہ وہ علیؑ
کو دعوت مبارزت دے کر میدان کارزار گرم کرنا چاہتے تھے۔
اور بالکل اسی طرح حضرت علیؑ کے دل کے کسی گوشہ میں یہ
وہم و گمان نہ تھا۔ کہ وہ ان کے دشمن ہیں۔ اور ان سے جنگ کرنا
چاہتے ہیں۔ جنگ جمل کا یہ انوسنک واقعہ اور مسلمانوں کا
باہمی دست و گربان ہونا سب ان کی سازشوں اور خبیث باطن
کا ہی نتیجہ تھا۔

جمل میں صحابہؓ کی باہمی جنگ کے اصل محرک جب ہم

تحقیقی طور پر ان تمام واقعات کے پس منظر پر غور کریں گے اور

مستند تاریخ کی روشنی میں ان کا مطالعہ کریں گے تو صاف واضح ہو جائے گا کہ ان تمام حادثات اور دلخراش واقعات کے اصل بانی اور محرک وہی غالی افراد ہیں جو عبادت و ریاضت میں ظاہر داری و تکلف کے پابند تھے۔ اور عبداللہ بن سباء کی دعوت قبول کرنے کے سلسلہ میں دھوکہ میں آ گئے تھے۔ یہی سیالک پارٹی قتل عثمانؓ میں باہمی شریک و سہم تھی۔ اور بعد میں یہی لوگ زبردستی علیؓ کی جماعت میں گھس گئے۔ اور ان وہ لوگ بھی تھے جنہوں نے براہ راست عبداللہ بن سباء سے اُس کی دعوت و تحریک کو قبول کیا تھا۔ اور اس کی ادھیاء الانبیاء۔ خاتم الانبیاء۔ دیگر وسیع کارروائی اور ریشہ دوانیوں کی تعلیم و تربیت حاصل نے کے سلسلہ میں اس یہودی شیطان کے آگے زانوٹے تلہڑ طے کئے تھے ظاہر ہے کہ یہ سب اضطراب و انتشار اسی تعلیم و تربیت کا قدرتی نتیجہ تھا۔

حضرت عائشہؓ کا مطالبہ اور علیؓ کا موقف

اُمّ المؤمنین
حضرت

عائشہ صدیقہؓ کا حضرت علیؓ سے ذاتی اختلاف ہرگز نہ تھا۔ بلکہ حضرت عائشہ صدیقہؓ اور ان کے لائق صدا احترام ساتھی بھرہ مرن

اس لئے آئے تھے کہ ان لوگوں پر حدود اللہ کو جاری کیا جائے جو قتل عثمانؓ میں شریک تھے۔ اور اس سلسلہ میں مجرمین کے ساتھ نرمی سے معاملہ بالکل نہ کیا جائے۔ یہ بھی واضح رہے۔ اس کا یہ مطلب بھی نہیں ہے کہ علیؓ حضرت عثمانؓ کے قاتلین سے قصاص لینے کے مخالف تھے۔ اور مجرموں کو معاف کر دینا چاہتے تھے۔ یہ کیسے ممکن ہے کہ حضرت علیؓ ان کی دیداری۔ قرابت رسول۔ اخلاص و تقویٰ۔ اور ان کی سیرت و اخلاق کے پیش نظر ان کا قصاص لینے میں کسی سے پیچھے رہنا گوارہ کرتے تھے۔ بلکہ اصل قصہ یہ ہے کہ حضرت علیؓ یہ چاہتے تھے اور منتظر تھے کہ عثمانؓ کے اولیاء اور وژندہ قصاص کا کیس باقاعدہ ان کے پاس لے کر آئیں۔ اور دم عثمانؓ کا دعویٰ کریں۔ تاکہ باضابطہ عدالتی اور قانونی ساررواٹی کی جاسکے۔ ایسی صورت حال میں اب علیؓ کو اس معاملہ میں مطعون کرنا اور مورد الزام ٹھہرانا سراسر زیادتی ہوگی۔

قاتلین عثمان کی عیاری اور خوفناک سازش | اس سے

قبل کہ حضرت عائشہؓ اور حضرت علیؓ کے دونوں فریق قصاص اور حدود اللہ کے نفاذ میں متفق ہوں اور اس کے صحیح تقاضوں کو

پور کریں۔ قاتلین عثمانؓ سمجھ چکے تھے۔ کہ یہ مصیبت کا چکر ان پر چلنے والا ہے۔ اور وہ یہ بھی یقین رکھتے تھے کہ حق کے بہود و قیام کے سلسلہ میں وہ علیؓ کی گرفت و مواخذہ سے ہرگز ہرگز بچ نہیں سکتے۔ چنانچہ اس انجام بد سے بچ رہنے کی غرض سے ان شوق پسند سبائیوں نے جنگِ جبل کا خوفناک منظر قائم کر دیا۔ اور دو بھائیوں کو آپس میں نہ صرف گھتم گھتا کیا۔ بلکہ ایسے حالات پیدا کر دیئے کہ ایک بھائی نے دوسرے بھائی کا گلا کاٹنا شروع کیا اور وہ قوت و طاقت جو اسلام کی حمایت۔ اور کفر کے خلاف صرف ہونا تھی۔ وہ باہمی لڑائیوں اور جنگوں میں ضائع ہو کر رہ گئی۔

فتح الباری میں حافظ ابن حجر کی روایت

بجاری شریف کے مشہور شارح۔ فنِ اسماء رجال کے عظیم ماہر اور شہرہ آفاق مصنف حضرت حافظ ابن حجر مستقلانی رحمۃ اللہ علیہ نے فتح الباری جز ۱۳ صفحہ ۴۱ - ۴۲ اور ۴۳ پر عمر بن شبہ کی کتاب "اجاب البصرہ" اور دیگر قدیم وثائق پر اعتماد و بھروسہ کرتے ہوئے ابن لیطال کے واسطے سے المصطب کا قول نقل کیا ہے۔ کہ کوئی یہ نہیں کہہ سکتا۔ اور نہ ہی کہیں نقل دکھا سکتا ہے کہ حضرت عائشہؓ

اور ان کے معزز و فقہاء کا حضرت علیؓ سے خلافت کا تنازع تھا۔ اور نہ ہی وہ کسی کے پاس یہ جھگڑا اور مطالبہ لے کر گئے کہ علیؓ خلافت ان کے سپرد کر دے۔ کیونکہ یہ جاہ و منصب اور امارت و خلافت حاصل کرنے کا تنازع ہرگز نہیں تھا۔

انہوں نے علیؓ کی بیعت سے انکار صرف اس لئے کیا تھا کہ ان کے خیال میں علیؓ قاتلین عثمانؓ کو قتل و قصاص سے بچانا چاہتے تھے۔ اسی لئے ان سے قصاص نہیں لے رہے بلکہ لیت و مل سے کام لے رہے ہیں۔ اور حضرت علیؓ اس بات کے منتظر تھے کہ ادیباء و ورثاء عثمانؓ قتل و قصاص کا مقدمہ ان کے پاس لے کر جائیں اور جب کسی کے متعلق ثابت ہو جائے کہ یہ بھی قاتلین عثمانؓ میں شامل تھا۔ تو اُس سے قصاص لیا جائے اور حدود اللہ کو جاری کیا جائے۔ قصاص کی نوعیت میں اختلاف تھا۔ اس کی ذات اور تشخص میں اختلاف نہیں تھا۔ قاتلین عثمانؓ کو اندیشہ و خوف لاحق ہوا کہ اگر ان کی صلح ہو گئی تو ہماری تباہی و قتل لازمی ہے۔ چنانچہ ان بدکرداروں نے ان کے باہن در لڑائی جنگ جمل (جنگ قائم کر دی۔ یعنی حضرت عائشہؓ اور حضرت علیؓ کی جماعتوں کو آپس میں لڑا دیا۔ پھر جو کچھ ہوا ہوا اس کی تلافی نہایت دشوار ہے۔

قاتلین عثمانؓ کی اپنے مقاصد میں کامیابی | قاتلین عثمانؓ

کے بعد فتنہ و فساد کی عام تشہیر اور اشاعت میں کامیاب ہو گئے اور اسی واقعہ ہائلہ پر ان کی نجات و کامیابی اور دونوں مسلمان جماعتوں کا قتل عام اور سبک دم مرتب ہوا۔ اور وہ یہی چاہتے تھے۔ آپ کو قتل عثمانؓ کے فتنہ میں ایسے نام ضرور ملیں گے جنہیں تاریخ نے ضبط کیا ہے۔ کہ یہ لوگ واقعہٴ جل صغین اور حادثہٴ تحکیم میں اپنے مستقبل کے متعلق نہایت متردد پھرتے رہے۔ انہیں ایک پل بھی چین و سکون میسر نہیں ہو سکا۔ اس آخری حادثہ یعنی مسئلہ تحکیم میں غلو فی الدین کا دائرہ بہت وسیع ہو گیا۔ اور اس کی دباؤ عام لوگوں میں پھیل گئی۔ اور لوگوں نے اپنے فکر و نظر کے مختلف مکتب بنائے اور معاملہ فساد و انتشار کی بالکل انتہا کو پہنچ گیا۔ یہاں تک کہ متبشددین کا ایک گروہ اپنے مشدد فی الورع والتقویٰ والدین کی وجہ سے حضرت علیؓ سے الگ تھلگ ہو گیا۔ اور حضرت علیؓ پر کفر و ضلالت کے تیروں کی بوچھاڑ شروع کر دی۔ بعد میں یہی گروہ خوارج کے نام سے مشہور ہوا۔ غالیوں اور مبالغہ پسند طبیعتوں کا ایک گروہ حضرت علیؓ سے بالکل چھٹ گیا اور حضرت علیؓ کے متعلق نہایت گمراہ کن عقائد

پھیلانے شروع کئے۔ اسی گروہ نے حضرت علیؓ کی وفات کے بعد شیعہ کے نام سے شہرت پائی۔ حضرت علیؓ کی تمام زندگی میں صرف اس وقت یعنی ۳۵ھ میں ایک ہی بار یہ گروہ شیعیان علیؓ کے نام سے مشہور ہوا۔ اگر تاریخ کا مطالعہ کیا جائے تو صاف ظاہر ہوتا

ایک اتفاق

ہے کہ اس وقت تک یہ دونوں انتہا پسند اور غالی گروہ خوارج و شیعہ اپنے غلو و زیادتی اور مبالغہ آرائی کے باوصفہ حسین اتفاق سے شیخین حضرت ابوبکر صدیق حضرت عمر فاروق رضی اللہ عنہما کی عزت و احترام میں یکساں اور برابر تھے۔ یعنی ان ہردو کی مدح و ستائش اور عزت و احترام کو ملحوظ رکھتے تھے۔ ان کے بارہ میں کسی قسم کی بالکل معمولی گستاخی۔ سوء ادبی۔ اور نفرت و فروگزاشت کو بھی جائز نہیں سمجھتے تھے۔ کیونکہ یہ دونوں گروہ حضرت علیؓ کے پیروکار تھے۔ اور امیر المومنین حضرت علیؓ بذات خود کوفہ کے منبر پر ہمیشہ شیخین حضرت ابوبکر صدیق اور حضرت عمر فاروق رضی اللہ عنہما کی مدح و ستائش اور فضائل و مناقب کا ذکر کرتے رہے۔

حضرات شیخین کے متعلق خواجہ اور قیم شیعہ کا نقطہ نگاہ

خوارج اور باغیہ ابتداء سے لے کر ہمیشہ اپنے اسی موقف پر قائم رہے۔ یعنی

حضرت صدیقؓ اور حضرت عمر فاروقؓ ان کے نزدیک آنحضرت صلی اللہ علیہ وسلم کی وفات کے بعد تمام اُمت میں افضل - اعلیٰ - اتقیٰ اور اصلح کی حیثیت رکھتے ہیں۔ اور حضرت علیؓ سے علیحدگی و جدائی کے بعد بھی ان کے خیالات کوئی تبدیلی واقع نہیں ہوئی۔ یہ لوگ ہمیشہ شیخین کو عزت و احترام کی نظر سے دیکھتے رہے۔ بلکہ شیخین کی عزت و احترام خوارج کے نزدیک جزو ایمان کی حیثیت رکھتا ہے۔ لیکن شیخہ نے خوارج کے حوراء اور ہروان کی طرف خود جرجانے کے بعد حضرت علیؓ سے انہوں نے کہا ہم اس کے دوست نہ بنیں جن کے آپا دوست ہیں اور ان سے دشمنی نہ کریں جن کے آپ دشمن ہیں حضرت علیؓ نے اُن سے سنتِ رسول اللہ کی شرط لگائی۔ یعنی اُس سے دوستانہ تعلقات کو اُستوار کریں جو سنتِ رسول اللہ پر ہم سے دوستی رکھنا چاہے۔ اور اس سے دشمنی کریں۔ جو سنتِ رسول اللہ کی وجہ سے ہم سے دشمنی کی راہ اختیار کریں اسی دوران میں ربیعہ بن ابی شداد الخثعمی آیا (یہ جنگ جملہ صفین کے موقعہ پر خثعمیوں کے پرچم کا علمدار تھا) حضرت علیؓ نے اس سے کہا (جَابِعُ عَلِیْ کِتَابِ اللّٰہِ وَ مَنَّةِ رَسُوْلِہِ صَلَّی اللّٰہُ عَلَیْہِ وَ سَلَّمَ فَقَالَ رُبِیعَةُ وَ عَلِیْ سَنَۃُ اَبِی بکرٍ وَ عُمَرُو فَقَالَ عَلِیْ

لَوْ أَنَّ آجَا بَكَوْ وَعَمْرُ عَمِلَا بِخَيْرِ كِتَابِ اللَّهِ وَسَنَةِ رَسُولِ اللَّهِ صَلَّى عَلَيْهِ وَسَلَّمَ لَمْ يَكُونَا عَلَى شَيْءٍ مِّنَ الْحَقِّ إِلَى آتِ سَنَةِ ابْنِ بَكْرٍ وَعَمْرٍ إِنَّمَا كَانَتْ مَحْمُودَةً وَمَرْغُوبًا فِيهَا لِأَنَّهَا قَائِمَةٌ عَلَى الْعَمَلِ بِكِتَابِ اللَّهِ وَسَنَةِ رَسُولِهِ فَبَيَّنْتُ لَكُمْ الْآنَ عَلَى كِتَابِ اللَّهِ وَسَنَةِ رَسُولِهِ تَدْخُلُ فِيهَا سَنَةُ الْبُكْرِ وَعَمْرٍَا كِتَابِ اللَّهِ وَسَنَتِ رَسُولِ اللَّهِ صَلَّى اللَّهُ عَلَيْهِ وَسَلَّمَ بِمِثْلِ كَيْفِ رُبْعِهِ فِيهَا كَمَا فِي سَنَةِ الْبُكْرِ وَأَمْرُكَ بَعْدَ شَأْنٍ كَرِجْ. حضرت علیؓ نے فرمایا۔ اگر الْبُكْرُ وَعَمْرُ كِتَابِ اللَّهِ وَسَنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ پر عمل پیرا نہیں رہے۔ تودہ حق پر ہی نہیں ہیں۔ یعنی سَنَتِ الْبُكْرِ وَأَمْرُكَ سَنَتِ عَمْرٍَا اس لئے محمود و مرغوب ہے کہ یہ دونوں بزرگ کِتَابِ اللَّهِ وَسَنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ کو عملی جامہ پہنانے پر قائم رہے تھے۔ پس اب تمہاری بیعت کِتَابِ اللَّهِ وَسَنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ پر ہے۔ سَنَتِ الْبُكْرِ وَأَمْرُكَ سَنَتِ عَمْرٍَا اس میں آپ سے آپ داخل ہو گئی یعنی ان دونوں بزرگوں نے زندگی میں اپنا کوئی قدم کِتَابِ اللَّهِ وَسَنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ سے باہر نہیں رکھا تھا۔

اسی طرح امیر المومنین علیؓ اپنی زندگی بھر اپنے دونوں بھائیوں۔ دونوں دوستوں۔ اور رسول اللہ صلی اللہ علیہ وسلم

کے دونوں خلفاء ابوبکر صدیقؓ و عمر فاروقؓ سے راضی اور خوش رہے۔ اور کبھی اپنے منہ سے ان کی عزت و وقار اور احترام و تقدس کے منافی لفظ نہیں نکالا۔ اور اسی طرح شیخین کے بارہ میں پہلے شیوان علیؓ اور وہ لوگ جنہوں نے خود رج و تمرّذ کی راہ اختیار کی اور وہ لوگ جنہوں نے نجیم کے بعد اپنی بیعت کی تجدید کی بڑے اچھے خیالات و اعتقادات رکھتے تھے اور ان سے بہت زیادہ حسن عقیدت رکھتے تھے۔

ان اغراض پرستوں کی تلبیساہ کوششیں | ان سبائیوں اور اغراض پرستوں

کی طبیعتِ ثانیہ بن چکی تھی کہ وہ واقعات میں تحریف کرتے ان میں اپنی اغراض کو داخل کر دیتے۔ اور اپنی حسبِ خواہش اُن کی توجیہ و تلوذیل کرتے تھے۔ ان کی تحریف و تغیر اور کذب بیانی کا انداز یہ ہوتا تھا کہ یہ کسی واقعاتی حادثہ کا ذکر کرتے۔ اور اس میں وہی چیزیں بیان کرتے جن سے لوگ متعارف ہوئے۔ پھر اس میں کذب و افتراء کو داخل کر دیتے۔ اور لوگوں کو یہ وہم دلاتے کہ یہی اصل واقعہ اور اس کے تمام عناصر و ارکان کا ماحصل ہے۔ بعد میں آنے والے لوگ اس اصل اور قدیم واقعہ کو منحصر پاٹے۔ اور جھٹ یہ فیصلہ دے دیتے کہ یہ ناقص اور نامکمل ہے اور یہ کہتے کہ واقعہ کو یاد کرنے والا یا

نہ کرنے والے سے ہر کیفیت معتبر ہے۔ یعنی زائد اور لمحق بہ بھی درست
 ہے۔ لہذا وہ ساری ملاوٹ اور کذب و افتراء کو بھی تسلیم کرتے اور
 اسے لوگوں کے سامنے بیان کرتے۔ یہاں تک کہ یہ خانہ ساز روایت
 (جو درحقیقت اصل روایت کے پیٹ سے ناجائز بچہ برآمد ہوا
 ہے) لوگوں میں متداول اور مشہور ہو جاتی۔ اور بسا اوقات ان کا
 انداز تحریف واقعات یوں ہوتا کہ اسلامی تاریخ کے کسی بطل
 حریت۔ فاتحین اسلام میں سے کسی فاتح۔ کسی داعی حق اور ملت
 اسلامی میں سے کسی درجہ عظیم (جتنی اللہ تعالیٰ نے بنو
 و انفرادیت کی خصوصیات موعوب فرمائے ہیں) کا قہر کرتے
 اور ان کی طرف نسبت کر کے اپنی اغراض کو بروئے کار لاتے
 حالانکہ مذکورہ بالا اعظم رجال کی تمام تر کوششیں حق و خیر
 کے راستے میں صرف ہوئی تھیں۔ اور اسی سبائی پارٹی کے ارکان
 لوگوں کو بتاتے اور انہیں دہم دلاتے کہ یہ رجل عظیم خیر و معروف
 اور حق و صواب کے میدان کا شاہسوار تھا۔ اور اسے اللہ تعالیٰ
 نے جو مقام عطا فرمایا تھا بلاشبہ اس نے ایک عرصہ تک اپنی
 صلاحیتوں کو اسلام کی نشر و اشاعت اور دین اسلامی کی توسیع
 کرنے میں استعمال کیا تھا۔ لیکن (ان کے زعم کے مطابق) کچھ

عرصہ بعد وہ دماغ کی تبدیلیوں کے ساتھ ساتھ اپنے اس موقف سے منحرف ہو گیا تھا۔ اور اس کی تمام تر صلاحیتیں صرف باطل اور شر کے سامنے مطیع و منقاد ہو کر رہ گئی تھیں۔ جب محققین اس امر کی تفتیش و تحقیق کرتے اور اس اتہام و افتراء کے اصل مصادر و منابع کو تلاش کرتے۔ اور اس بطل حریٰ اور مجاہد اعظم کی سیرت و کردار کو ڈھونڈتے۔ تو کذب و افتراء اور اتہام و الحاق کی بفاعتہ تقلید کے ماسواء انہیں کوئی چیز ہاتھ نہ لگتی۔ اور یہ یدِ بخت اپنے منہ سے بکنے چلے جایا کرتے تھے۔ اس کے صدق و کذب اور غلط و صحیح سے متعلق یہ کوئی بحث نہیں کرتے تھے۔

حضرت ابو عبد اللہ عمرو بن عاص رضی اللہ عنہ

بن داؤل النسبی آپ میدانِ اجنادین کے بطلِ مجرب۔ فاتحِ فلسطین۔ فاتحِ مصر ہیں۔ آپ پہلی وہ شخصیت ہیں جنہوں نے مصر کا نظامِ طبقات درست کیا۔ آپ پہلے وہ شخص ہیں جو مصریوں کے عربیت اختیار کرنے اور اسلام قبول کرنے کا باعث بنے۔ اور اس اعتبار سے مصری مسلمانوں کی

نیکوں میں اپنے زمانہ سے لے کر اب تک شامل اور شریک ہیں
 کیونکہ آپ ان کے مشرف، اسلام ہونے کا باعث تھے اور آپ
 نے پوری سستی و کوشش سے اس فریضہ کو انجام دیا تھا۔ یہی وہ
 رجل عظیم ہے جسے تاریخ رعب و دبدبہ، عظمت و شوکت، نختہ عقل
 سرعتِ فہم اور دور اندیشی کے بلند اور بہترین اوصاف سے
 جانتی و پہچانتی ہے۔ اس کی عقل کی پختگی اور دور اندیشی ہی اس
 کے شرک سے بیزارى و انصراف، حق و صواب کو اختیار کرنے
 اور اسلام کو ترجیح دینے کا باعث بنی تھی۔ مقدم افسوس ہے
 کہ آج سبائی پارٹی اُنہیں موردِ طعن، اور لائقِ مذمت گردانتی ہے
 حالانکہ یہ اسلام میں اتنی بڑی شخصیت اور عظیم خوبیوں سے متصف
 ذاتِ گرامی ہے کہ آج اُن کی شخصیت پر مسلمان بجا طور پر فخر کر سکتے
 ہیں۔ ان کی ذات سے متعلق بدگمانیاں اور کٹھنیاں یہود و مجوس کی
 سازشوں اور ریشہ دوانیوں کی وجہ سے ہیں۔ مجوس ہیں اور اس
 اہت کے نیک بیوقوفوں نے خیانت، بددیانتی، دھوکا اور چالاکى
 سے ان کے متعلق غلط روایات کو اس انداز سے شہرت دی اور
 ایسی باتوں کو اُن کی طرف منسوب کیا کہ جس سے بہتیم میں عبداللہ
 بن سباء کی آنکھوں کو ٹھنڈک حاصل ہو تو ہو مگر وہ اوطاعِ محابہ

موسرور تڑپائے گی۔

قاضی اشبیلیہ کا ارشادِ گرامی

امام ابو بکر محمد بن عبداللہ
بن العربی المعافری اشبیلیہ

(دُندس) کے چیف جسٹس (قاضی القضاۃ) (جو اشبیلیہؒ میں پیدا ہوئے)
اور مغرب (مراکش) میں ۳۵۵ھ میں فوت ہوئے) اپنی کتاب
"العوام من القواہم" ص ۱ پر عمرو بن عاص - اور ابو موسیٰ اشعری
رضی اللہ عنہما کے مابین مسئلہ تحکیم کے بارے میں جو بات لوگوں میں مشہور
ہے، بکا ذکر کرنے کے بعد لکھتے ہیں کہ لوگوں کا یہ خیال البیاض باللہ
کہ حضرت ابو موسیٰؓ و اشعریؓ دانشمند نہیں تھے۔ اور عمرو بن عاص
حیلہ باز اور چالاک تھے۔ یہ تمام تر صریح کذب ہے اور ان میں ایک
حرف بھی صحیح نہیں ہے بلکہ یہ وہ چیز ہے جسے مبتدعین نے اختراع
کیا۔ اور بعض مورخین نے لوگ و سلاطین کی خوشنودی کے لئے
خانہ ساز روایات اور من گھڑت خبریں وضع کیں۔ پھر ان غلط
اخبار اور خانہ ساز روایات کی وراثت اہل بدعت اور اللہ
تعالیٰ کی معافی کا اظہار کرنے والی طبیعتوں تک پہنچی۔ ظاہر ہے
کہ ان اہل بدعت اور اربابِ رخص و مجوسیت نے اس میں جو افسانے
تراشے اور حکایات کا اضافہ کیا وہ آپ کے سامنے ہے۔

اثمہ ثقات کا اجتماع

آگے چل کر قاضی اشبیلیہ امام ابو بکر

ابن العربی فرماتے ہیں کہ دین پر ثابت قدم رہنے والے ائمہ ثقات کا اس بات پر اجماع ہے اور جسے ائمہ ثقات ہی بیان کرتے ہیں کہ عمرو بن عاص اور ابو موسیٰ اشعری رضی اللہ عنہما جب اس معاملہ میں غور و فکر کرنے کی غرض سے اپنی اپنی ایک معزز جماعت میں اکٹھے ہوئے۔ تو عمرو بن عاص اور ابو موسیٰ اشعری ان سے الگ ہوئے۔ دار قطنی نے حفص بن منذر سے اپنی سند کے ساتھ ذکر کیا ہے کہ جب عمرو بن عاص حضرت معاویہ سے اجتماع کے لئے علیحدہ ہوئے۔ تو حفصین نے آکر حضرت معاویہ کے خیمہ کے قریب اپنا خیمہ نصب کر دیا۔ حضرت معاویہ کو جب اس کی خبر پہنچی تو اُسے پیغام بھیج کر اپنے پاس بلا بھیجا۔ اور کہا کہ مجھے عمرو بن عاص کے متعلق ایسے ایسے خبر پہنچی ہے۔ یعنی اس نے مسلمانوں کو قتل و ضرب اور خوریزی سے بچانے کی غرض سے ابو موسیٰ رضی اللہ عنہ کے ساتھ دونوں امیروں (علی و معاویہ) کو امارت سے الگ کرنے کا فیصلہ کیا ہے اور یہ بھی طے کیا ہے کہ معاملہ مسلمانوں کے ہاتھ دے دیا جائے۔ جنہیں وہ مفید پائیں اس پر اتفاق کر لیں۔ جاؤ دیکھو کہ

اُس معاملہ کی حقیقت کیا ہے ؟ یعنی عمرو بن عاص سے دریافت کر دیکھ کیا واقعی ایسے فیصلہ کر لیا ہے ؟ حضین کہتے ہیں کہ میں عمرو بن عاص کے پاس آیا۔ اور اُن سے کہا مجھے بتاؤ کہ تمہارے اور ابو موسیٰ اشعری کے درمیان کیا طے پایا ہے ؟ اور تم نے کیا کارروائی انجام دی ہے ؟ عمرو بن عاص نے کہا کہ لوگوں نے بہت سی بے سرو پا باتیں مشہور کر رکھی ہیں اور معاملہ کی حقیقت یہ نہیں ہے۔ میں نے ابو موسیٰ اشعری سے کہا اس تنازع میں تمہاری کیا رائے ہے ؟ انہوں نے جواب دیا کہ میرے خیال میں یہ معاملہ اُس جماعت کے سپرد کر دینا چاہیے۔ جن سے رسول اللہ صلی اللہ علیہ وسلم رضامند فوت ہوئے تھے۔ میں نے کہا میرا اور موادیہ کا آپ کے نزدیک کیا مقام ہے ؟ اس نے کہا اگر تم سے اس معاملہ میں مدد ملی جائے تو درست ہے۔ اور یہ کوئی ہرج کی بات نہیں ہے۔ اور اگر تم سے بے نیازی و استغناء سے کام لیا جائے تو اس میں کوئی مضائقہ نہیں اور ایسا بھی ہو سکتا ہے پھر عمرو بن عاص نے کہا کہ یہی معاملہ ہے جسے لوگ یہ سمجھ ہوئے ہیں کہ ہم نے مسلمانوں کے نامدہ کے لئے

دونوں امیروں کو امارت و خلافت سے الگ کر دیا ہے۔
 حقیقین کہتے ہیں کہ پھر میں معاویہؓ کے پاس آیا۔ اور
 انہیں تمام قصہ کہہ سنایا۔ کہ عمرو بن عاص اور ابو موسیٰؓ
 اشعری نے اسے اس طرح حل کیا ہے کہ وہ اس جماعت
 کی طرف رجوع کریں جن سے رسول اللہ صلی اللہ علیہ وسلم
 راضی خوشی فوت ہوئے تھے۔ یعنی جو صحابہؓ رسول اللہ صلی
 اللہ علیہ وسلم کے نزدیک ایک خاص مقام رکھتے تھے تاکہ
 یہ معاملہ نہایت خوش اسلوبی سے طے پا جائے۔ پھر قاضی
 ابوبکر بن العربی اندلسی دارقطنی کی معاویہؓ کے قاصد کے
 بھیجنے کی بقیہ خبر کا ذکر کرتے ہیں۔ اور وہ قاصد ہیں ابوالاعول
 المدکوآنی۔ وہ عمرو بن عاص کے پاس آئے۔ اور انہیں معاویہؓ
 کی طرف سے سونٹ سست کہا۔ پھر عمرو بن عاص بذات خود
 معاویہؓ کے پاس آئے۔ اور معاویہؓ و عمرو بن عاص کے
 مابین گفتگو اور ایک ڈانٹ و ڈپٹ کا سلسلہ شروع
 ہوا۔ آخر کار عمرو بن عاص نے معاویہؓ سے کہا گھبرانے کی
 چنداں ضرورت نہیں ہے کیونکہ بسا اوقات خراب آؤنٹنی (جو
 دودھ دینے نہ دیتی ہو) کا دودھ وہ کر لکڑی کا بڑا برتن

برہا جاتا ہے۔ یعنی وہ جو دودھ دیتے وقت ایک مقام پر نہیں ٹھہرتی
 بسا اوقات دودھ کھینچنے والا اس سے اس قدر دودھ کھ لیتا ہے
 جس سے ایک بڑا برتن بھرا جاسکے۔ عادیہ نے اُسے کہا کہ بسا اوقات
 یہ بھی ہو جاتا ہے کہ وہ خراب ادھنی دودھ دے دے سنے والے کاناک اور برتن
 بھی توڑ دیتی ہے۔ دارقطنی کی یہ مشہور روایت ہے جو آئمہ معروفہ۔
 عدول۔ ثقات اور اصحاب ثبات سے مروی ہے۔ جو نقل کی مسوئیت
 و ذمہ داری کو بھی سمجھتے تھے۔ اور یہ بات عمرو بن عاص اور ابو موسیٰ
 اشعری کے شاد ار ماضی۔ ان کی اسلام میں قدامت۔ آنحضرت
 صلی اللہ علیہ وسلم کے نزدیک ان کا مقام و مرتبہ۔ دونوں
 فریقوں اور جماعتوں کے ہاں ان کا اعتماد و مقام اور تجربہ کار
 سرداروں کی موجودگی میں ان کے انتخاب و اختیار کے زیادہ
 مناسب اور لائق ہے۔ لیکن حضرت ابو موسیٰ اشعری پر یہ اتہام
 و الزام کہ الحیاذ باللہ وہ ابلہ تھے بالکل بے حقیقت اور
 بے بنیاد افتراء ہے۔ اور صرف سبائی پارٹی کا جھوٹا پروپیگنڈا
 ہے۔

حضرت ابو موسیٰ اشعری رضی اللہ عنہ

کامیابی شیلیہ امام ابو
 محمد بن عمر بنی

الاندلسی آگے چل کر فرماتے ہیں کہ حضرت ابو موسیٰ اشعری بڑے متقی صاحب زہد و ورع نہایت زبردست فقیہہ۔ عالم اور ثقہ آدمی تھے۔ رسول اللہ صلی اللہ علیہ وسلم نے انہیں مصادیق جبل رضی اللہ عنہ کے ساتھ یمن کی طرف نائب عامل بنا کر بھیجا تھا۔

حضرت فاروق اعظم رضی اللہ عنہ نے ابو موسیٰ اشعری کو اپنی خاص مجلس کا نگران بنایا تھا۔ فہم و فراست۔ عقل و دانش اور تجربہ کے اعتبار سے ان کا ایک خاص مقام ہے۔

لیکن اس کے ساتھ ساتھ بعض مورخین کا یہ خیال بھی ہے کہ آپ العیاذ باللہ اہل ضعیف الرائے۔ اور سادہ لوحی کی درجہ سے محذوع فی القول تھے۔ لیکن امام ابو بکر محمد بن العربی المالندی قاضی اشبیلیہ نے ان اکاذیب و ایامیل کی تردید کی ہے اور ان کی غلط اخبار و روایات کا تحلیل و تجزیہ کیا ہے۔ اور اس کی پوری تفصیل کو اپنی کتاب "سراج المریدین" میں نقل کیا ہے۔

اس تمام بحث کا خلاصہ اور ماحصل یہ ہے کہ رسول اللہ صلی اللہ علیہ وسلم کے

خلاصہ بحث

حکم صحابہ کے صحائفِ اعمال ان کے قلوب و اذان کی طرح بالکل صاف ستھرے۔ صحیح سالم اور پاک تھے۔ جب ہم تاریخ میں ان کو تلاش کرنا چاہیں تو اس کی ادلیں شرط یہ ہے کہ ہماری طبیعت اور تلب و ذہن صاف ہو اور اصحابِ حق و خیر اور ابابِ عدل و انصاف کے متعلق ہمارا حسنِ ظن قائم ہو۔ اور عدل و انصاف کا دامن ہمارے ہاتھ میں ہو اور ہم عدل و انصاف، عقل و خرد سے کام لے کر یہ امتیاز کر سکیں کہ ان میں کذب و افتراء ہوا و دھوس کے پجاری کون تھے؟ اور دین و شریعت، صدق و امانت اور اخلاص و دیانت کے علمبردار کون؟ حقیقت یہ ہے کہ اگر ان پاک باز مجاہدین کے دلوں کی طرح ان کے کارناموں کے صحائف صاف ستھرے نہ ہوتے تو آج ہم اور ہمارے وطنی بھائی سب کافر و فاسق اور گمراہ ہوتے۔ یہ سب ابنِ عظیمِ اسلاط کی قربانیوں کا نتیجہ ہے۔ والسلام۔ و ما علینا الا البلاغ المبین۔

محمد سیف الدین زوری
 (فاضل عربی)
 المكتبة الخيرية

جے ماڈل ٹائٹل
 (الہ آباد میں بارود بازار لاہور)

مکتبہ سعیدیہ فیض آباد کی دیگر مطبوعات

۱۰ روپے

(۱) برقی اسلام قیمت 75 - 1

(۲) تعلیم الصلوٰۃ 37 - 0

(۳) مسلک ثنائی 37 - 0

(۴) عقائد مرزا 25 - 0

(۵) ادعیہ ماثورہ 25 - 0

(۶) تطہین العمارہ لاحکام الاشارہ 50 - 0

(۷) حقیقت الخشوع فی ادراک الركوع زیر طبع

مینچر مکتبہ سعیدیہ فیض آباد پراسٹہ قلمبد (ضلع ملتان)

سرورق امجد پرنٹنگ پریس - قصور میں چھپا